

ఆత్మయొక్క సేవ.

ప్రీతిక.

ఈచిన్నగ్రంథమునందు విచారించబడిన గొప్పసంగతియిది: చెప్పవలసినదంతయు చెప్పబడియున్నదని చెప్పకొనలేము. గాని తిరిక్తముగా గ్రంథబాహుళ్యముగా వ్రాయుటకంటె సంతోషంగా వ్రాయుటచే నీపరిశుద్ధాత్ముని గురించినబోధ చక్కగ బోధపఱచుచున్న నమ్మకముతో సీగ్రంథకర్త దీనిని వ్రాయదొడంగియున్నాడు. ఎందుకనిన మితశీవ్రతైనవారు సర్వవ్యాపకత్వముకంటె సమక్షమును: బాగుగ గ్రహింతును. కాబట్టి ఈగ్రంథమునందలి సంగతి మహామర్మమైనదై నను పరిశుద్ధాత్మయొక్క నిత్యసేవనుగురించి దీనియందు ఆలోచించక ఆయన తత్కాలపు సేవనుగురించి మాత్రమే ఆలోచించుటచేత దీనిని సులభపఱచుటకు ప్రయత్నించియున్నాము. క్రీస్తుయొక్క అనంతరమునకు పూర్వమందు ఈఆత్మ ఏమిచేసెనో ఇకమీదట క్రీస్తుయొక్క రెండవరాకడతరువాత ఏమిచేయవచ్చునో అనుఈసంగతులు ఇందు ప్రశంసించబడియుండలేదు. అయితే సహాయకుమలనగా పరిశుద్ధాత్మ ఇప్పుడు సంఘమునందున్నాడను గొప్పసత్యమును స్పష్టముగా తెలియపఱచుటకున్ను, మనము ఆత్మయొక్క నిర్వాహకత్వమందు జీవించుచున్నామనిన్ని ఇట్టి ఏర్పాటువల్ల సంఘమునకున్న లోకమునకున్న చెప్పవలవికాని ఆశీర్వాదములు సమకూర్చబడి యున్నవనిన్ని చూపించుటకు ప్రయత్నించియున్నాము. ఇందువల్ల క్రీస్తుయొక్క సేవగా ఒకానొకమితమైన కాలమందు ఆయనజరిగించినపని అని

ర్వాహకత్వము అంతమువరకు ఆసహాయకునియొక్క పనిని గురించి ఇది తెలుపును గనుక ఈపుస్తకమునకు “ఆత్మయొక్క నేప” అని పేరు ప్రియున్నాము.

ది మనము శ్రద్ధతో చదువుటకు ఎంతోలోజైన సంగతియై కాబట్టి దీని చదువలూనుకోనువారు ఈఆత్మనుగురించి ఆత్మ వలెనని వేడుకొనుటకంటె యెక్కువయుక్తమైన ప్రార్థన మరి కలదా? ఈపుస్తకమునందు అనేకలోపములుండవచ్చునని బా దవాడనై దీనినిప్పుడు అడిఎవరిని గురించి చెప్పుచున్నదో త్రి యొదిలి ఆమూడవ వైవాళియొక్క ఉపయోగమునకు శీర్వాదమునకున్న అప్పగించుచున్నాము.


ఎ. జి. గా.

100

[illegible]

లలో నుండెననుటకు అనేక గురుతులుకలవు. మనకాలముయొక్క గొప్ప అవసరములనున్న ఆశలనున్న తీర్పుగలది మరియొకటిలేదు.

క్రీస్తుమతముమూడు బలమైన ప్రవాహములతో ఆవరించబడి యున్నట్లున్నది. ఇవి దీనిని సరియైన మార్గములోనుంచి తప్పిపోజేయుటకు వంచనతో పనిచేయును. అవిఏవనగా, నాస్తికమతము అనగా అమానుషమైనది లేక దేవతాసంబంధమైన దేదియు లేదనిచెప్పి, ఈమానుషప్రాణియొక్క బాహ్యస్థితులనుమాత్రమే బాగుపరుచుటకు జాగ్రతపడునది ఖండనము ఇది ఖండించుటయందున్న భాగించుటయందున్న గట్టిదికాని మతసంబంధమైనశక్తి నిలువతగిన ఒకపునాదిని కట్టలేదు. మూడవది విద్యాభిరుచి. ఈలోగడవిద్య చాలాఎక్కువై ఒకగ్రంథములోని మాటల ఒలమునున్న వాక్యలక్షణమునుబట్టి జనులుదాని బలాబలములను గురించి తీర్పుచేయ నుద్యమమై యున్నాడు.

 వీటికన్నిటికిని మేమివ్వగల ఉత్తరమొక్కటే. అదిఒక సిద్ధాంతముకాదు, మతముకాదు, సంఘముకాదుగాని జీవించుచున్న క్రీస్తు. ఆయన చనిపోయెనుగాని ఎన్నటికిని జీవించుచు సమస్తమైన చిక్కులనున్న, ప్రశ్నలునున్న, తప్పులనున్న విప్రుల శత్రువులను గలవాడైయున్నాడు. మనకు మంచిలొకటి సాంగత్యములు కుదర్చబడి, మనకు కావలసిన వస్తుసామగ్రిలన్నియు బాగుగ సమకూర్చబడుచున్నప్పటికిమనహృదయముదేవునిప్రేమతోత్పత్తిపడుచుండునేతప్ప, మరియొక నిధముగా అత్యుత్తీ ప్రారంభమవును. జీవమును గురించిన్ని, జీవాంతమును గురించిన్ని దేవుని గురించిన్ని అనేకప్రశ్నలు ప్రతిమనిషియొక్కము మనసులో కలుగుచుండును. వీటికన్నిటికిని సమాధానముచెప్పుమూలసిద్ధాంతమేదనగా క్రీస్తు తనలోనిండియుండు సత్యమును మన ఆత్మకుబైలు పరుచుటయే. ముఖ్యమైనబలము నట్టిమాటలయందును, అలంకారములయందును, వాక్పాఠ్యమునందును లేదుగాని వాక్యము మనలోపల నివసించి వెలపలక్రియ జరిగించుటలోనున్నదని మనుష్యులు ఇంకా నేర్చుకొనవలసియున్నది. ఈ వాక్యము దేవునియొక్క

జ్ఞానమున్ను బలమున్నై యుండి మనస్సుకంటె అడుగుననుండు అంతరిం ద్రియములలో తనపనిని జరిగించును.

ఈ కాలమునందలి అసమాధానమునకున్న ప్రయాసమునకు న్ను పరమాపథము దేవుని నిత్యకుమారుడగు యేసుక్రీస్తు. అయితే ఆయన తన్నుతానే బైలుపరుచుకొననేరడు బైలుపరుచుకొనడు. పరి శుద్ధతీర్థమునందు ముగ్గురును ఒకరినొకరు బైలు పరుచుకొందురు. కు మారుడు తండ్రిని బైలు పరుచును. అయితే కుమారునియొక్క ప్ర త్యక్షము పరిశుద్ధాత్మయొక్క సాక్ష్యమువల్ల కావలెను. ఈప్రత్యక్షము కొన్ని పరియాయములు పరిశుద్ధాత్మతానే జరిగించును అయితే ఈపని సర్వసాధారణముగా సంఘముద్వారా జరగవలెను. కాబట్టి ఇప్పుడు కా వలసిన దేమనగా పరిశుద్ధాత్మయొక్క సేవవల్ల దేవుని కుమారుడు ఆయన సమస్తసాందర్యముతో బైలుపరచబడుటయే. ఈపనిని పరిశుద్ధాత్మ సంఘమనబడు మర్మమైన ఆపరిశుద్ధ శరీరములోని అవయవమైన పరిశుద్ధులద్వారా జరిగించును. ఇందుకొరకు లోకము కనిపెట్టా యున్నది.

ఈతారతమ్యమును గురుతుపెట్టుట అత్యవశ్యకము. ఈకా లమునందు చిక్కుగానుండు వాటినన్నిటిని విప్పనది ఈ పరిశుద్ధాత్మ నే అని తలంచునట్లు కనుపడును. ఇక రాబోవుయుగమందు మనము దేనినిగురించి సాక్ష్యముచెప్పవచ్చునో మనకు తెలియదుగాని ఇప్పటి యుగమందు సమస్తసందేహములనున్న నివారణచేయునది క్రీస్తుయే. దు దేవుడుమాత్రమే అనిననుకు స్పష్టముగా తెలుసును. ఈయనే దే వునియొక్క అవును ఆమెన్, అలాపిమెగ, (మొదటిఅక్షరము చివరిఅ క్షరము), గుడ్డివారికిదృష్టి, పక్షివాయువు రోగులకు స్వస్థత, ముల్గులకు నిర్మలము, నృతులకు జీవము, బీదలు ముఖాక్రాంతులు అనాహ యకులు అయినవారికి నువార్త. అయితే క్రీస్తు సంబంధమైనవాటిని ఎంతి మనకు సవిస్తారముగా బైలు పరుచునట్లు ఆయన తనఆత్మను అ నుగ్రహించునుగాకని మనము ఆశించుచున్నాము. శిష్యులు తండ్రిని

రుగవలెనని కోరినప్పుడు ప్రభువు “నన్ను చూచినవాడు తండ్రినిచూచి యున్నాడ”ని చెప్పెను. అనగా “నాముఖముమీద ప్రకాశించునది ఆ యనమహిమయే, నాజీవమునంతటిని క్రమపరుచునది ఆయనచిత్తమే” గ్రాసేవయందు నెరవేరునది ఆయన ఉద్దేశమే” అని ఆయన తాత్పర్యము. ఈ లాగుననే దివ్య పరిశుద్ధాత్మ తనద్వారా మనము క్రీస్తును గురించి తలంచునట్లు చేయును, పరిశుద్ధాత్మత్వమునందు ఆయన క్రీస్తుతో ఒకటై యుండి ఆయనను బైలుపరుచుటకే నచ్చియున్నాడు.

క్రీస్తువ శతాబ్దములని చెప్పబడు శతాబ్దములన్నిటను పరిశుద్ధాత్మయొక్క శబ్దము స్వయముగానున్న మధ్యస్థముగానున్న ప్రభువునుగురించి సాక్ష్యము చెప్పియున్నది. చాలామట్టుకు వ్యాపించినరీతిగా మనుష్యులయొక్క మనస్సుతీవ్ర జీవింపజేయుట యాదును, మత ఉత్సాహముల యందును, దైవసత్యము జ్ఞానాభివృద్ధికాలముల యందును, ప్రబలితదలించబడి నేర్పబడుచుండు ప్రతి ఆత్మయందును స్వయముగానున్న, విశ్వసించినవారి సమూహముగు సంఘముద్వారా జరిగించి పనిని మధ్యస్థముగానున్న ఈఆత్మ జరిగించియున్నాడు. అటులే దేవునిద్వారా ఈఆత్మతనపనినిజరిగించినో ఆసంఘమునల్లలయ్యో! ఎంతో వ్యసనకరముగా ఈసాక్ష్యముచాలామట్టుకు ఆటంకపరిచబడియున్నది. వారి అవిశ్వాసమునల్ల అనేకబలమైన కార్యములు చేయలేకపోయెను. అనగా ఈ అవిశ్వాసము అదృశ్యుడగునట్టియు మహిమపరచబడినట్టియు ప్రభువునుగురించి ఆయాత్మ సంజీవముతో సాక్ష్యముచెప్పకుండా ఆటంకముగా నుండెను. సంఘమునందు విభాగములు, విముఖ్యమైనవాటిని గురించిన వివాదము, తమలోనుండు భేదములనుగురించి ఎక్కువగాతలంచుట నాస్తికత్వము, ధనము, ఆస్తి అధికారము మొదలైనవాటి ఆశ, తాను దిక్కుచూచినదిగానున్న, దరిద్రమైనదిగానున్న, గుడ్డిదిగానున్న, దిగంబరమైనదిగానున్న, ఉండగా, ధనవంతుడైనదానను, ధనవృద్ధిచేసుకొంటిని, నాకు ఏమియ్యవచ్చునలేదు అని చెప్పుకొనుట మొదలైనవి సంఘము మంచిసాక్ష్యమివ్వలేకుండా చే

యడమేకాకుండా పరిశుద్ధాత్మను దూఱిపరచి, ఆర్పి, ఆయనసాక్ష్యమును రద్దుచేసియున్నవి.

ఈ నిశ్చింత భావముగలిగినట్టిము, ఆటంక కరమైనట్టియు కాలము తీరిపోవుచున్నట్టు అగుపరచుకొన్ని గురుతులుచూచి చాలాసంతోషించుచున్నాము. క్రైస్తవ సంఘములనబడు వాటన్నిటియందునుండు సంఘము అనగా నిజవిశ్వాసుల సముదాయము తెలివితెచ్చుకొని బూడిదలోనుంచిలేచి తనసౌందర్యవస్త్రములతో ధరించుకొనుచున్నది. విశ్వసించువారందరు ఐకమత్యముతో నుండలేనిదను అభిప్రాయము ఎక్కడెక్కడనువ్యాపించుచున్నది. మరియు నెవ్వరు సంఘములవారందరు ఒప్పుకొను సంగతులనుగురించి ఎక్కువగాతలంచి భేదములగు అభిప్రాయములుగల వాటినిగురించి తక్కువగా తలంచవలెననుకోరిక వృద్ధియగుచున్నది. నానాసభలనాకు వారిపేర్లు వారిమతములు ఏమైయున్నప్పటికిని విశ్వాసులందరు లోకమునందంతట నానాచోట్ల తమ ఆత్మజీవాభివృద్ధికొరకు గొప్పగొప్ప కూటములు జరిగించుచున్నారు. ఏటివలన ఆయాసభలకు ఉండువిభేదములు పరిహారమై ఆత్మసంబంధముగా నిజమైనఐకమత్యముకలుగుచున్నది క్రైస్తవులుతమ్మును తాము ప్రభువుకుప్రతిష్ఠచేసుకొనుటను గురించినట్టియు, హృదయముయొక్కయుజీవముయొక్కయు పవిత్రతను గురించినట్టియుబోధ ఆత్మయొక్క నిమగ్నమైన సన్నపుణ్యమును ఇంతవరకు అడ్డచేసి వినకుండునట్లుచేసిన ఆటంకములనన్నిటిని పరిహరించుచున్నది. చాకలివాని సబ్బున్ను కంసాలి అగ్నిన్ని చాలామట్టుకు ఉపయోగించ బడుచున్నవి. అందువల్ల మంచి ఫలములు కలుగుచున్నవి. విశ్వాసులు ఎక్కువస్థిరులుగానున్న భక్తిగలవారుగానున్న అప్రలుచేత పరిశుద్ధాత్మ తమలో నివసించడమును గురించిన్ని, ఆయన బలమును గురించిన్ని తమతోకూడా సాక్ష్యము చెప్పడమును గురించిన్ని ఎక్కువగా అనుభవించి తెలుసుకొను వారైరి.

ఈ గొప్ప పనియొక్క పూర్ణఉద్దేశము మాత్రము నెరవేరినయెడల మహామహిమగలఫలము దానివల్లకలుగును. మనప్రభువుయొ

క్క పునరుత్థానపు శరీరము ఆయన దైవిక స్వభావపు ప్రేరేపణ కెట్లు లొంగెనో అలాగుననే సంఘము తనలోవాసముచేయు దైవాత్మకు లొంగును. మరియు ఈలాగున ప్రభువైనయేసు, మనుష్యుడు ఎంతో అధికముగా నిరీక్షించఁగిన వాడుగానున్ను, వానికి సంభవించు సమస్తస్థితి గతులనే చక్రముల కన్నిటికిని నాభివలెనుండును.

ఇట్లు పరిశుద్ధాత్మయొక్క నేవద్వారా ప్రభువైన యేసుక్రీస్తు గొప్పచేయబడి మహిమ పరచబడునట్లును, ఇందుకొరకు విశ్వాసుల హృదయములున్ను ప్రాణములున్ను ఆయన దివ్యమైన త్రాణనుజేలు సుకొని అంగీకరించునవిగా చేయబడవలెననిన్ని ఈపుస్తకము సిద్ధపరచబడియున్నది. ఇద్దరినోటిసాక్ష్యమువల్ల ప్రతిమాట స్థిరపరచబడునట్లు ఈగ్రంథకర్తయొక్క సాక్ష్యముతో నాసాక్ష్యమును చేర్చుచున్నాను. మరియు సువార్తయొక్క గొప్పశిబ్దమునకు ఉత్తరముగా ఆత్మచెప్పల పుననుమాట మనమధ్యను ఎక్కువబలముగానున్ను పట్టుదలగానున్ను వినబడునుగాకని ఆయనతోకూడా ప్రార్థించుచున్నాను.



1 అధ్యాయము.

పరిశుద్ధాత్మయొక్క ఆయాముగముల పని.

పీఠికగా చెప్పబడుచున్నది.

దీనిని మేము వ్రాయుచు ఆత్మనుగురించిన బోధనవిషయమై కొందరి అభిప్రాయములను చూడగా వేదాంతగ్రంథమునందు ప్రసిద్ధి కెక్కిన ఒక పండితుడు ఇట్లుచెప్పట కనుగొనుచున్నాము:—యేసు క్రీస్తుయొక్క జీవము, ఆయన సేవనుగురించి వ్రాయబడిన గ్రంథముల నున్న, పరిశుద్ధాత్మ ఆయన పనినిగురించి వ్రాయబడిన గ్రంథములను పోల్చి చూచినట్లైతే వాటికంటె ఇవి ఎంతో తక్కువగా ఉన్నవి.

మరియు ఈసంగతినిగురించి ఇప్పుడు వ్రాయబడుచున్న అనేకగ్రంథము లందు తగిన నిర్ధారణయున్న బలమున్న కొరతగానున్నట్లు స్థాపించబ డియున్నది. కాబట్టి ఈముఖ్యమైన సంగతినిగురించి చెప్పబడవలసినది. ఇంకా చాలాఉన్నది. ఇప్పుడు చెప్పిన కొన్నిమాటలవల్ల మనలో ఒకప్రశ్న కలుగుచున్నది. ఏదనగా త్రిత్వమునాదలి రెండవపురుషము నుగురించి ఆలోచించునప్పుడు ఏపద్ధతిని అనుసరించుచున్నామో మూ డవపురుషమును గురించి వ్రాయునప్పుడున్నూ అదేపద్ధతిని ఎందుకు అనుసరించి వ్రాయరాదు? క్రీస్తుయొక్క జీవమును గురించి ఎన్నో శ్రేష్ఠములైన గ్రంథములు వ్రాయబడియున్నవి. వీటిలో దాదాపుగా అన్నిటియందును దైవికకథ బేల్లెహేమునుంచి ఆరంభించి ఒలీవాకొం డతో ముగించబడుచున్నది. రక్షకుడు తన అవతారమునకు ముందు జీవించుచుండినను ఆయన ఆకాశమునకు ఎక్కి వెళ్ళినతరువాత ఇంకా జీవించుచున్నను ఆయన ఈ లోకములో బ్రతికియుండినకాలపు చరిత్ర నుమాత్రమే వ్రాయుటచేత ఒక భాగమును మాత్రమే ముఖ్యముగా నిర్ధారణచేసి కొంతకాలము మనుష్యులకు కనుపడునట్లు ఆయనబ్రతికిన

బ్రతుకున్న మనుష్యులకు కనుపడని ఆయన నిత్యకాలపు జీవమున్ను వేరు చేయబడుచున్నది.

ఇదే ప్రకారముగా పరిశుద్ధాత్మును గురించి ఆలోచించునప్పుడు ఇప్పుడు ఆయన చేయుచున్న సేవను దీనికిముందు ఆయన చేసినటువంటియు దీనికి తరువాత ఆయన చేయబోవునట్టియు సేవనుంచి ప్రత్యేకించుటచేత ప్రయోజనము కలదని నమ్ముచున్నాము. ఇప్పటి ఆయన సేవకు ఒకవైపున పెంతేకొస్తు ఇంకొకవైపున క్రీస్తుయొక్క రెండవ రాకడ సరిహద్దులై యున్నవి. ఇదివరకు మేము చూచినమట్టుకు ఈ పరిశుద్ధాత్మునుగురించి వ్రాయబడిన గ్రంథములన్నిటిలోనున్న కార్డ్స్ లో మాసింగ్ అను రోమన్ కాథోలిక్ ఆయనచే వ్రాయబడినది. అనేకవిధముల ఒక శ్రేష్ఠమైన గ్రంథమైయున్నదని ఒప్పుకొనవలసియున్నది. దానిపేరు “పరిశుద్ధాత్మయొక్క ప్రస్తుతపుపని” ఈ గ్రంథమునందు పోవుమతసంబంధమైన తప్పులు చాలా ఉన్నప్పటికిన్ని దానియందు వ్రాయబడిన ముఖ్యసంగతినిగురించి గ్రంథకర్తయొక్క తలంపులు కొన్ని విషయములయందు ఆశ్చర్యకరముగానున్నవి. ఈ ప్రస్తుతముయొక్క పేరు చాలా లోతైన అర్థముగలదై యున్నది. యేసుక్రీస్తుకు ఒకనిర్ణయమైన కాలమందు చేయవలసిన పనిఉండి దానిని నెరవేర్చుటకు ఈ లోకమునకు వచ్చి దానిని ముగించినతక్షణమే ఆయన ఏలాగున తన తండ్రియొద్దకు తిరిగి వెళ్లెనో ఆలాగుననే పరిశుద్ధాత్మ ఒకానొక ముఖ్యమైనపనిని నెరవేర్చుటకు ఒక నిర్ణయమైన కాలమునందు ఈ లోకమునకువచ్చెను. దానిని ఇప్పుడు ఆయన జరిగించుచున్నాడు. మరియు తగినకాలమునందు ఆయన దానిని ముగించి తిరిగి పరలోకమునకు ఎక్కి వెళ్ళును. ఈ ప్రస్తుతముయొక్క పేరులోనుండు అర్థము ఇదే, మరియు మనము నమ్ముప్రకారముగా లేఖనములు మనకు బోధించునది కూడా ఇదే. ఆత్మయొక్క ప్రస్తుతయుగ సేవను గురించి మనము సరిగా గ్రహించినయెడల గడచిన యుగములయందు ఆయన జరిగించినపనిని గురించిన్ని వచ్చేయుగములలో ఆయన చేయబోవు ఇంకా గొప్పపనిని గురించిన్ని మనము సర్బుకొనుటకు చాలా సహాయముగానుండును.

ఈ అత్యయోక్త బోధన అనేకుల మనసులకు అనిశ్చయమైనది గానున్న మర్మముగానున్న కనుపడుటకు కారణమేమనగా ఆయన యొక్క ఇప్పటిసేవ దీనికిముందు ఆయనచేసిన సేవకున్న, ఇకముందు చేయబోవుదానికిన్ని ప్రత్యేకమైనదని తెలుసుకొనకపోవుటయే అని మాకు తోచుచున్నది. ఈ సేవకు నిర్ణయమైన ఆరంభమున్ను అంతమున్ను కలవు. యోహాను నువార్తలో వ్రాయబడిన మనప్రభువుయొక్క కడపటిమాటలను చదువువారెవరున్న ఈదిగువ చెప్పబడు సంగతిని లక్ష్యపెట్టకనుండలేరు. అది ఏదనగా ప్రవక్తలున్ను దూతలున్ను తన స్వంతరాకడనుగురించి ఎంత స్పష్టముగా తెలియజేసిరో అంతస్పష్టముగా ఆయనే తనకు సమానమైన సహవాసిన్ని తనకు తరువాతవచ్చు దైవపురుషమున్ను, ఆమర్మమైయున్న ఏకమగు దైవత్రిత్వమునందు ఒకడునైన వానిరాకడను గురించి ప్రచురముచేయుటయే. మరియు ఆరాబోవువాడు నిర్ణయమైన పనికొరకు వచ్చుటమాత్రమే కాకుండా నిర్ణయమైన సమయమువరకు ఉండుననికూడా ఆయన తెలియపరిచినట్లు స్పష్టముగా అగుపడుచున్నది. “మీయొద్ద ఎల్లప్పుడు ఉండుటకు ఆయనమీకు వేరొక సహాయకునిచ్చును” ఈ ఎల్లప్పుడును అనుమాట ఆదిభాషయందలి శబ్దార్థప్రకారము భాషాంతరముచేసిన యెడల యుగమువరకు అని ఉండవలసినది. అప్పుడది దానికి అన్వయించిఉండు ఇంకొకభాగమునకు సరిపడియుండును. అది ఏదనగా యేసు తనశిష్యులకు కడపటి గొప్పపనిని ఇచ్చినప్పుడు పలికినమాటలు:— “ఇదిగో, నేను యుగాంతపర్యంతము దినములన్నియు మీతోకూడనున్నాను.” అనునది దీని అర్థము పరిశుద్ధాత్మద్వారా మీతోకూడనున్నాననియే. ఇట్లు ఆయన ఎడతెగకుండా మనతో నుండడము మనకు వాగ్దత్తము చేయబడియున్నది. మరియు దీనిపరిమితి ఈ యుగము అంతమువరకు. అయితే ఈ యుగము తీరినతరువాత ఆయన ఇక్కడ ఉండడనికాదుగాని పరిశుద్ధాత్మయొక్క ప్రస్తుతపని ఒకటి ఉన్నదని స్పష్టముగా నగుపడుచున్నది. ఈ సంగతిని గురించి పూర్ణముగా చది

వి చూచినయెడల ఇదిసాపించబడుచున్నది. ఈ ప్రస్తుతయుగముపరిశుద్ధాత్మయొక్క యుగమైయున్నది. పెంతేకొస్తుదినమున ఆయన ఆరంభించిన ఈ యుగపుపని ఇప్పుడు జరుగుచున్నది. మరియు ప్రభువైన యేసు పరలోకమునుంచి తిరిగి వచ్చువరకు జరుగుచుండును. అప్పుడ ఇంకొకక్రమము ఆరంభమై ఇంకొక యుగపుపని ఆరంభించును.

క్రీస్తుయొక్క శరీరమునందు పరిశుద్ధాత్మ యేలుబడిని గురించి మోబ్లె అను ఆయనవ్రాసిన ప్రసిద్ధికెక్కిన గ్రంథమునందు ఇంతవరకు నెరవేర్చబడిన విమోచన కార్యమును ఈ గ్రంథకర్త ఈదిగువనుదహరించబడు మూడు భాగములుగా భాగించియున్నాడు:—మొదటియుగము తండ్రియైన దేవుడు, రెండవయుగము కుమారుడైన దేవుడు, మూడవయుగము పరిశుద్ధాత్మయైన దేవుడు, ఈ విభజన సరిగానున్నట్టు కనపడుచున్నది. ఆలాగుననే పైన చెప్పిన కడపటియుగము పెంతేకొస్తుదినమున ఆరంభమవుటను గురించి ఆయన చెప్పినసంగతికూడా సరిగానున్నది. అది ఏదనగా:—“అతీతమున (అనగా పెంతేకొస్తుదినమున) తుదను లోకముయొక్క కుదురుబాటుకొరకు దేవుని మూడవప్రత్యక్షత యుగము ఆరంభించెను. ఇది అన్నిటికి కుదురుబాటుకాలుములు వచ్చువరకు అంత మించదు. మరియుకటి దీనినివెంబడించదు. ఈ కుదురుబాటు కాలములు అనగా మనుష్యకుమారుడు ఆయన శిష్యులు ఆయనను వీరితోగా ఎక్కివెళ్ళుట చూచిరో అదేరీతిగా మేఘములలో తిరిగి వచ్చునప్పుడు అని అర్థము. అయితే పరిశుద్ధాత్మలో పాలుపొందినవారు దానిబలమును ఇదివరకే రుచిచూచిన అవచ్చేయుగము ఏమైయుండును అని అడిగినయెడల దానికి ఉత్తరముచెప్ప నగత్యములేదు. ఎందుకనగా ఈ పుస్తకమునందు పరిశుద్ధాత్మయొక్క యుగమును గురించే ముఖ్యముగా విచారించుచున్నాము. గనుక అందుకు కావలసినదంతయు చెప్పియున్నాము.

2 అధ్యాయము.

ఆత్మోగమనము.

యోహాను క్రీస్తుయందు విశ్వాసముంచువారు పొందబోవు ఆ త్మనుగురించి మాటలాడుచు “పరిశుద్ధాత్మ ఇంక ఇయ్యబడియుండలేదు” అని చెప్పుట ఆత్మశ్చర్యకరమైయున్నది. యేసు బ్రాహ్మముపొందినప్పుడు ఆత్మ పాపురమువలె దిగివచ్చి ఆయనమీదనిలుచుట ఆ నేకులుచూడలేదా? ఆయన ఈలోకమునంతటిని సృష్టించుటయందును పాతనిబంధన కాలమునందు గోత్రకర్తలు, ప్రవక్తలు, దీర్ఘదర్శులు మొదలైనవారి కి జ్ఞానమును దేవావేశమును ఇచ్చుటయందును దైవకారకుడై యుండలేదా? ఇట్లుండగా “పరిశుద్ధాత్మ ఇంక ఇయ్యబడియుండలేదు”ని యోహాను ఏలాగున చెప్పెను? ఈప్రశ్నకు తగిన ఉత్తరము చెప్పుటయే ఈఆత్మను గురించిన బోధనవిషయమై తెలివితో చదువునట్లు చేయుచున్నది. అగస్త్యుని అనుభక్తుడు పెంతేకొస్తు దినమునకు పరిశుద్ధాత్మ యొక్క జన్మదినమనిపేరు పెట్టియున్నారు. అదేహేతువుచేత మరియు తన తొలుచూలుకుమారుని కనిన దినము యేసుక్రీస్తుయొక్క జన్మదినమని చెప్పుచున్నాము. అయినను యేసు ఆబెల్లెహేములోని తొట్టిలో పరుండకమునుపుసహా ఉండెను. ఆయన ఆదియందుదేవునియొద్దఉండెను. సృష్టియందు ఆయన కారకుడై యుండెను. సమస్తము ఆయనద్వారా కలిగెను. అయితే మనము ఒప్పుకొనిన ఆపొస్తలును ప్రధానయాజకుడుగా శరీరమునందు తనగొప్పదనిని నెరవేర్చునట్లు ఆయన ఈలోకములో జన్మించినప్పుడు మనుష్యావతాగుడాయెను. మరియు ఈలాగునదేవుని మనుష్యులకు అగువరచి లోకముయొక్క పాపముకొరకు తన్ను తానుబలిగా అర్పించుకొనెను. యేసుబెల్లెహేములో జన్మించువరకు ఈలోకమునందు తన ఉధ్యోగ ధర్మమునందు అనగా మనుష్యునికిన్ని దేవునికిన్ని మధ్యవర్తిగా తనదైవికసేవ యందుండలేదు. ఇదేప్రకారముగా పరిశుద్ధాత్మను పెంతేకొస్తు దినమయ్యేవరకు మనుష్యులకు

ను క్రీస్తుకును మధ్యవర్తిగా తన ఉద్ధోగధర్మమునందు ఉండలేదు కావున పెంతేకొస్తు ఆత్మయొక్క జన్మదినమని అగస్టైన్ ను చెప్పినమాట ఈదిగువచెప్ప అర్థములయందు నిజమైయున్నది.

1 పరిశుద్ధాత్మ ఆకాలము (పెంతేకొస్తు) మొదలుకొని భూమిమీద తననివాసమును వర్పరుచుకొనెను. ఈయుగమందు యేసుక్రీస్తుకు పరలోకము ఎంతనిజముగా వాసస్థానమైయున్నదో అంతనిజముగా క్రైస్తవసంఘముఆత్మయొక్కనివాసమైయున్నది. ఇదియేసుయొక్క ఆమహాసీయమైన మాటప్రకారముగానున్నది. దీనిని గురించి ఒకరు దేవుడు మనుష్యులకు చేయగల వాగ్దత్తములన్నిటిలో మహాగొప్పది అని చెప్పిరి. అది ఏదనగా:—“ఒకడు నన్ను ప్రేమించితే, నామాట కాపాడుకొనును; అప్పుడు నాలోనికి అతని ప్రేమించును; మేము అతనియొద్దకువచ్చి అతనియొద్ద నివాసము చేతుము” (యోహాను 14:23) ఈవాగ్దత్తము పెంతేకొస్తుదినమున నెరవేర్చబడెను; మరియు దైవత్రిత్వము నందలి మొదటివారిద్దరు మూడవ ఆయనద్వారా సంఘమునందు వాసము చేయుచున్నారు. అనగా తండ్రిన్ని కుమారుడున్న దృశ్యముగానున్న ప్రత్యక్షముగానున్న పరలోకమునందుండగా నమ్మకస్థులైన వారిశరీరములయందు సహాయకుడు నివసించుటచేత అక్కడవారు అదృశ్యులుగా ఉంటున్నారు. కాబట్టి పెంతేకొస్తు దినమున ఈయుగమంతటి కొరకున్న భూమిమీదనివసించుటకు వచ్చెననిచెప్పటచే ఆయన పరలోకములోనేలేదని మా అభిప్రాయముకాదు. అల్పుడైన మనుష్యునిగురించి యైతే ఒకడు ఒకస్థలమునకు వచ్చెననగా మరియొకస్థలమును విడిచెనని అర్థము. అయితే దేవునిగురించి అట్లు కాదు. యేసుమహామర్త్యమైనట్టియూ చూచుటకు విరుద్ధముగా కనుపడునట్టియు ఒకానొక సంగతిని చెప్పెను. దాని శబ్దార్థమును మాత్రము తీసుకొని అనేకులు దాని నితప్పుగా భావించుచున్నారు. అదేదనగా “ఆకాశమునుంచి దిగినవాడే అనగా ఆకాశములోనుండు మనుష్యు కుమారుడేకాని ఆకాశమునకు ఎవడును ఎక్కి వెళ్ళలేదు.” అనునదే. క్రీస్తు భూమిమీద

నుండియు ఆకాశమహిమలోకూడానుండెను. ఏకకాలమందు ఇక్కడ అక్కడకూడాండెను. అదిఎట్లనగా మనమనస్సులో కలిగినఒకతలంపు ను మాటలద్వారా తెలియపరచినప్పుడు అది బైటకు వచ్చినప్పటికిన్ని దానిని మనము తెలియపరచకముందు ఏ లాగునో ఆలాగుననే మనమనస్సు లోనున్న ఇంకాడన్నట్టు. కాబట్టి మనదై వప్రభువును గురించిన యీ మాటఎందుకు నమ్మకూడనిదిగా నుండవలెను? మరియు కుమారునిగు రించి ఏలాగో ఆలాగే పరిశుద్ధాత్మను గురించిన్ని అనగా ఈ ఆత్మ ఇక్కడ సంఘమునందు నింతరమున్ను, తండ్రికుమారులతో అన్యోన్యముగా అక్కడనున్న ఉంటున్నాడు. మరియు ఈయనవారి యొద్దనుంచి బైలు వెడలి వచ్చినను దైవత్రిత్వమునందు సమభాగస్థుడైయుండి నూర్యకీరణము అదిఎక్కడనుంచి బైలు వెడలి వచ్చునో అట్టి నూర్యునినుంచి ఏలాగు ప్రత్యేకించబడలేదో ఆలాగే ఈ ఆత్మ ఆతండ్రి కుమారులనుంచి ప్రత్యేకించబడలేడు.

2 పరిశుద్ధాత్మ పెంతేకొస్తు దినమున ఒకమర్మమైనరీతిగా అయినను నిశ్చయముగా సంఘముతో ఒకటిగా చేర్చబడెను. అయితే త్రిత్వమునందలి రెండవ ఆయన అవతరించుటఎట్టిదో ఈయన ఇట్లవత రించుట అట్టిదే అని మాలభిప్రాయము ఎంతమాత్రమునుకాదు. వా క్యము శరీరమై మనలో నివసించినప్పుడు దేవుడు పాపములేని మానవ శరీరముతో ప్రవేశించెను. అయితే పరిశుద్ధాత్మ అసంపూర్ణమై ఇహ సంబంధమైయుండు సంఘముతో తన్నుతాను చేర్చుకొనెను. అయిన ను అది లేఖనానుసారముగా విశ్వాసులయొక్క శరీరములు దేవాత్మ యొక్క వాసస్థానములై యున్నవి. ఈవిషయమునందు ఈయగముయొ క్క ముఖ్యలక్షణము కనపడుచున్నది. యేసురాబోవు సహాయకునిగు రించి మాటలాడుచు “ఆయనమీతో నివసించుచున్నాడు; మీలో నుండును” అనిచెప్పెను. ఆయననూచించి చెప్పినఈమాట నిజముగా నెరవేరెను, ఎందుకనగా పెంతేకొస్తు దినముతరువాత పరిశుద్ధాత్మ సంఘములోనున్నట్టు చెప్పబడియున్నది. “దేవునిఆత్మమీలో నివసించి

యుంటే” అనునది రోమే రివ అధ్యాయములోని పౌలుతనలోతైన బోధనను దేవావేశమువల్ల ఆరోపించుకొనిన సంగతియైయున్నది. శిష్యులు పూర్వకాలమునందు ప్రభువుయెడల చూపిన లక్ష్యమునున్న విషయమునున్న ఇప్పుడు పరిశుద్ధాత్మయెడల చూపుచున్నారు. ఈయన ఆయనయొక్క నిజమైన ప్రతినిధిని, అదృశ్యుడగు వానిని దృశ్యపరుచువాడును, విశ్వాసులయొక్క కూటమునందును వాడునై యున్నాడు. యెరూషలేములోజరిగిన మొదటిసభయొక్క తీర్పులలో ఈసంగతి ఎంతో నిష్కలముగానున్న స్వభావసిద్ధముగానున్న వెలుపబడుట చూచుచున్నాము. ఎట్లనగా:- పేతురున్న, యాకోబున్న, బర్నబాయిన్న, పౌలున్న ఇంక ఇతరులున్న కూడియుండగా పరిశుద్ధాత్మ కూడా నిశ్చయముగా వారితోకూడియున్నట్లు “పరిశుద్ధాత్మకును మాకునుతోచెను” అని వ్రాయబడియున్నది.

అననీయ, సప్ఫీరాఅను వారికుట్ర, అబద్ధములవల్ల సంఘమునందు ఆగొప్పపాపము జరిగినప్పుడు, పేతురు వారిని “పరిశుద్ధాత్మతో అబద్ధమాడుటకు, సైతానుమీహృదయమును ఎదుకుండించెను” అనియు “పరిశుద్ధాత్మను శోధించుటకు మీరు దేనిని మిత్తము వ్రేలి విచితిరి” అనియు అడిగెను. కాబట్టి ఈలాగున విశ్వాసుల కూటమునందు పరిశుద్ధాత్మయొక్క ప్రత్యక్షసన్నిధి లక్ష్యపెట్టబడడమే కాకుండా ఆయన అట్టి కూటములయందు అధికారిగానున్న ప్రాధానముగానున్న ఉండెను. సంఘమునందు అవతరించెనని అందుమా? అవును, క్రీస్తుయొక్కయు సంఘముయొక్కయు ఆత్మావేశమైన వర్ణనలను ఒకదానితో ఒకటి పోల్చిచూచుటవల్ల దీనిని వెలునుకొనుచున్నాను. క్రీస్తుతన దివ్యశరీరమునకు “ఈదేవాలయము” అని పేరు పెట్టెను. ఈమాటయూదులకు అపవాదముగానున్న కోపాస్పదముగానున్న ఉండెను. అయితే సువాగ్ధికుడైన యెరూషలేము దీనిని వివరించుచు “ఆయన తనదేవాలయనే దేవాలయమునుగూర్చి పలికెను” అని చెప్పెను. ఇదివట్టి ఉపమానలంకారము, లేక పోలిక అని అందుమా? కాదుగాని అదినిజముగా అట్లుం

డెను గనుకనే ఆయన ఆలాగున చెప్పెను. “ఆవాక్యము శరీరమై మన లో నివసించెను, ఆయనమహిమను మనముకంటిమి. (యోహా. 1:14.) ఇది దేవాలయ చిత్రము. దేవుడు మనుష్యులతో వాసముచేయుడమునకు లేఖనమునం దుపయోగించబడిన మాట, గుడారములోవసించుట అనునది, మరియు దేవాలయముదేవుని వాసస్థానము. మహిమ అనునదికూడా ఈసంగతితో పొందికగలదై యున్నది. దేవుని సన్నిధికి గురుతై నమహిమమేఘముకృపాసనముమీదనిలిచియుండినప్రకారముగా మనదివ్యమైనప్రభువుయొక్క హృదయమనుఅతిపరిశుద్ధస్థలమునుంచిదేవుని మహిమప్రకాశించెను. ఈమహిమ ఆయన మహాన్నతునియొక్క నిజమైన ఆలయమని తెలియపరుచుచు తండ్రినుంచినచ్చి కృపతోను సత్యముతోను పరిపూర్ణుడైన జన్మితై కుని మహిమయై యుండెను.

ప్రభువు ఆ కాశమునకు ఎక్కివెళ్ళి ఆత్మను పంపించినతరువాత సంఘము తనప్రభువు అదివరకు వహించిన పేరును తానువహించుచున్నది. కాబట్టి ఇప్పుడు సంఘము దేవునిఆలయమైయున్నది. ఈ యుగమునందు భూమిమీద ఇదిగాక మరియొక దేవాలయము లేదు. “మీరు దేవుని ఆలయమై యున్నారనియు, దేవుని ఆత్మ మీలో నివసించుచున్నదనియు మీకు తెలియదా?” అని అపొస్తలుడు అడుగుచున్నాడు. ఈ మాటలు అతనుసంఘముతో అది అందరుకూడిన స్థితిలోనుండగా పలికెను. “మీరు ప్రభువుయందు పరిశుద్ధదేవాలయము, అందులో మీరుకూడ ఆత్మయందు దేవునికి నివాసస్థలముగా కట్టబడుచున్నారు.” అనునది ఎపెసీపత్రికయందలి ఘనమైన వివరణయైయున్నది. క్రీస్తు తననుగురించి ఏమాటలనుచెప్పెనో ఆమాటలను సంఘమును గురించిన్ని చెప్పెనను సంగతిని ఇక్కడస్పష్టముగా తెలుపుట చాలును. శిరస్సు ఏలాగుననో మర్మమైయున్న శరీరము ఆలాగుననే వీనిలోప్రతిదానియందున్న పరిశుద్ధాత్మ వాసముచేయుచున్నాడు; ఈలాగున ఒకలక్షమున దేవుడు వీనియందు అవతరించియున్నాడు. ఈ హేతువుచేతనే క్రీస్తు అదృశ్యుడగు దేవునియొక్క పోలికయైయుండి మనుష్యులయెదు

ట శరీరమునందు నిలిచియున్నప్పుడు “నన్ను చూచినవాడు తండ్రిని చూచియున్నాడు” అని చెప్పగలిగియుండెను. ఈ అవతారమువల్ల కాక పోతే, మన మెరిగినమట్టుకు, తెలియబడని దేవుని ఎవరును వెలుసుకొనలేకపోదురు. మరియు చూడబడని దేవుని ఎవరును చూడలేకపోదురు. కాబట్టి యేసు తనతండ్రియొద్దకు తిరిగివెళ్ళి లోకము ఆయనను ఇకచూడకనున్నప్పుడు సంఘమును తన శరీరమునందు అవతరించునట్లు సహాయకుని పంపెను. తండ్రి కుమారునిద్వారా ఏలాగున తన్నుతాను తెలియపరచుకొనెనో, ఇప్పుడు కుమారుడు పరిశుద్ధాత్మద్వారా తన్నుతాను తెలియపరచుకొనుచున్నాడు. క్రీస్తు ఏలాగున అదృశ్యుడగు దేవునిపోలికయై యుండెనో ఆలాగుననే సంఘము అదృశ్యుడగు క్రీస్తు పోలికయైయుండుటకు నియమింపబడియున్నది. మరియు ఆయన అవయవములు ఆయనతోకూడ మహిమ పరచబడినప్పుడు ఆయన స్వభావముయొక్క స్వరూపములై యుండును.

ఈ యుగముయొక్క మర్మమున్న మహిమయున్న ఇదే. అయితే అది మర్మమైయుండుటచేత దాని యథార్థతయందు తక్కువైనది కాదు. అది మహిమగలదై యుండుటచేత క్రియయంగు తక్కువైనది కాదు. ఈ ఆత్మనుగురించి వ్రాయబడిన ఒకానొక గొప్ప గ్రంథమునందు ఆయన (ఆత్మ) పూర్వకాలపు స్థితికిన్ని ఇప్పటిస్థితికిన్ని ఉండువ్యత్యాసము ఇట్లు తెలుపబడియున్నది:—“పూర్వకాలమునందు పరిశుద్ధాత్మ విశ్వాసులకు వెలపటనుండి పనిచేయుచుండెను. గాని విశ్వాసులలోపల శాశ్వతముగా నివసించలేదు. ఆయన మనుష్యులకు కనుపడెనగాని మనుష్యునిలో అవతరించలేదు. ఆయన విడిచి పనిచేయుచుండెను. నోవహా నావలోనుంచి వెలపటికి విడిచిన గువ్వ ఏలాగు విశ్రమించుటకు స్థలముదొరకక ఇటు అటు తిరుగుచుండెనో ఆలాగే ఆకాలమునందు పరిశుద్ధాత్మ వచ్చుచు పోవుచు ఉండెను; అయితే ఈయన ఈక్రొత్తయుగమునందు యోహాను యేసు తలమీదికి దిగివచ్చుట చూచినటువంటిన్ని, ఈఆత్మకు పోలికగా నున్నటువంటిన్ని ఆగువ్వవ

తె హృదయములో నివసించుచు అక్కడ నిలిచియుండును. ఆత్మ తనకు నిశ్చితార్థముచేయబడినట్లుండి దానిని చూచుటకు తరుచుగా వచ్చుచుండెనుగాని దానితో కలిసియుండలేదు. యేసుక్రీస్తు మహిమపరచబడిన తరువాత పెంతేకొస్తుదినమునరకు ఏరిద్దరికి (మచుష్యుని ఆత్మకు పరిశుద్ధాత్మకు) వివాహము కాలేదు.

3 పెంతేకొస్తు దినమునకుముందు “పరిశుద్ధాత్మఇంకా ఇయ్యబడియుండలేదు” అని చెప్పటకు ఇంకొక మరిస్పష్టమైన హేతువు. “యేసు ఇంక మహిమపరచబడలేదు” అనుమాటలలోనున్నది. మనకు విశదపరచబడు యుగము లక్రమమునందు త్రిత్వమునందు ప్రతివారున్ను మచుష్యుని విమోచన పనిలో ఈభూమిమీద ఒకరితరువాత నొకరు ప్రనిచేయుటచూచుచున్నాము. బోధన ప్రమాణకాలమున తండ్రియైన దేవుడు భూమిమీదికి దిగివచ్చి నీనాయి మేఘములోనుంచిన్ని కృపాసింహాసనముమీది మహిమలోనుంచిన్ని మచుష్యులతో మాట్లాడెను. కృపాకాలమునకు ఈమారుడైనదేవుడు ఈప్రపంచమునందూడెను. అకు బోధించి వారికొరకు కష్టముల ననుభవించి, చనిపోయి తీరిగి లేచెను. ఆయన తనవారిని ఏర్పరుచుకొని వారినికూర్చుకొను ఈకాలమునందు పరిశుద్ధాత్మయైనదేవుడు క్రీస్తుశరీరమును సాక్షుమును నూతన పరచి పవిత్రపరుచుట అనుపనినిజరిగించుచున్నాడు. ఈదైన కార్యమునందు కాలమునుబట్టి వాటిలక్షణములనుబట్టి కూడా అగత్యముగానుండవలసిన ఒక నగున కలదు. మోషేదినములలో “క్రీస్తు ఇంకా ఇయ్యబడియుండలేదు”ని చెప్పబడియుండవచ్చును; ఎందుకనగా యెహూవాదేవుని ఏర్పాటు ఇంకపూర్తికాలేదు. బోధన ప్రమాణముగానిబలులు, పోలికలు, పండుగలు, నీడలతోకూడా మొదట యివ్వబడవలసియుండెను. మచుష్యుడు వాని శాలిశిక్షకొరకు నియమించబడిన కాలము సమాప్తి అయ్యేవరకు బోధనప్రమాణపు పరీక్షలోనుంచబడవలసియుండెను. అప్పుడు సమస్తమైన గురుతులను నెరవేర్చుటకును తనయందు బలులనన్నిటిని తీర్చివేయుటకున్ను, బోధనప్రమాణము శ

రీరముద్వారా బలహీనమైనందున అదిచేయలేనిదానిని మనకొరకు చేయుటకున్ను, నమ్మే ప్రతివానికి నీతినిమిత్తము బోధనప్రమాణమునకు అంతమైయుండుటకున్ను, క్రీస్తు రావలసియుండెను. ఈలాగున తనక్రమముచొప్పున క్రీస్తుమనపాపముల నిమిత్తము శిలువమీద చనిపోయినను నకు నీతి కలుగునిమిత్తము లేపబడుటచే, తనవిమోచనక్రియను ముగించిన తరువాత నిత్యమైన మధ్యస్థుడుగా దేవుని కుడిపార్శ్వమందు ఆసీనుడై యున్నాడు. అటుపిమ్మట పరిశుద్ధాత్మ క్రీస్తుముగించిన ఈపనిని సంఘమునకు తెలియపరుచుటకున్ను సంఘముదానిని అనుభవించునట్లు చేయుటకున్ను దిగివచ్చెను. మెట్టుకు యీసంగతియొక్క సారాంశమే మనగా తండ్రియైన దేవునిపనిని కుమారుడైనదేవుడు మనుష్యుల కొరకు నెరవేర్చినటుల పరిశుద్ధాత్ముడైనదేవుడు కుమారుడైన దేవునిపనిని మానవుల హృదయానుభవమునకు రాజేయును.

వారినారినేవ విషయమై విచారించినయెడల త్రిత్వమునందలి ముగ్గురికిన్ని పరిశుద్ధమైన భేదముకలదని చెప్పినాచెప్పవచ్చును. క్రీస్తు భూమిమీద తనయుద్యోగమును జరిగించునపుడు తండ్రి “ఈయన నా ప్రయకుమారుడు ఈయనయందునాకు ఇష్టముకలదు; ఈయనమాట ఆలకించుడి” అని చెప్పచు ఆయనను మెచ్చుకొనుచున్నాడు. పరిశుద్ధాత్మ ఈభూమిమీద తనఉద్యోగమును ఆరంభించినప్పుడు క్రీస్తు “సంఘములతో ఆత్మచెప్పచున్నదానిని చెవిగలవాడు వినునుగాక” అని పూచు ఆయనను మనయెదుట వొగడుచున్నాడు. ఒక్కొక్కరు మరియొకరిబోధను జ్ఞాపకముచేయునట్లుగా ఒక్కొక్కరు మరియొకరి సేవనుపూర్తి చేయుచున్నాడు. క్రీస్తుయొక్క మాటలున్న ఆయనపనులున్న ఆయన స్వంతమైనవి కావుగాని ఆయనతొడివి. “నేను మీతోపలుకుచున్న మాటలు నాకునేనే చెప్పబలేదు. అయితే నాయందు నివసించుతండ్రి తన క్రియలను చేయుచున్నాడు” అని ఆయన చెప్పియున్నాడు. ఆత్మయొక్క బోధలున్న మాటలున్న ఆయనస్వంతమైనవి కావుగాని క్రీస్తువే. ఎందుకనగా “సత్యముగల ఆత్మవచ్చునప్పుడు, ఆయన సర్వసత్యములోకి

మిమ్మును నడిపించును; ఎదుకనిన ఆయన తనకుతానే ఏమియు చెప్పక వేటిని వినునో వాటిని చెప్పి రాబోవుసంగతులు మీకు తెలియచేసును, ఆయన నావాటిని పుచ్చుకొని మీకు తెలియచేసుటవల్ల నన్నును హిమపరచును.”

ఈ త్రిత్వమునందలి ప్రతివారియొక్క సేవక్రమము నిర్ణయమైనదిన్ని నిత్యమైనదిన్నైయున్నది. ఇందువల్ల అదిపాతనిబంధనకాలపు గురుతుల బోధయందు సహముందుగా తెలియజేయబడియున్నది. అనేకులు గురుతులను గురించి ఉదాసీనముగా చూట్టాడుదురు. అయితే గణితశాస్త్రము ఎంతఖండితమైనదో ఇవి అంతఖండితమైనవి. మరియు ఈ గురుతులు విమోచనయందలి కార్యములయొక్క కాలక్రమములను ఆ కాళమునందు సూర్యోదయము మొదలైనవి ఎంతఖండితముగా నిర్ణయించబడుచున్ననో అంతఖండితముగా నిర్ణయించుచున్నవి. పాతనిబంధనయొక్క గుఱారములోగాని దేవాలయములోగాని బలిపీఠమునకు ముందుగా గంగాళము ఉంచబడుట ఎక్కడను చూచుటలేదు. ఈబలిపీఠములనగా కల్వరిగిరి, గంగాళమనగా పెంతేకొస్తు. మొదటిది బలిరక్తమునున్న రౌడవది పరిశుద్ధపరుచు ఆత్మచున్న చూపుననైయున్నది. ఏప్రధాన యాజకుడైనచు తెలియక మొదట ఇత్తడి పీఠముయందకు రాకుండా గంగాళముయందకు సమీపించినయెడల “ఉదకస్నానము కాక ఇయ్యబడలేదు” అనుగర్హింపుశబ్దమును తప్పకుండవినును. “పరిపూర్ణ ఇంకా ఇయ్యబడియుండలేదు”ను మాట ఎటువంటిదో ఇదియు అటువంటిదే.

మరియు ఒక కుష్ఠరోగి పవిత్రతపొందునపుడు యాజకుడు మొదట రక్తమును వానికుడిచేవి కొనమీదను, కుడిచేతి బొట్టనప్రేలిమీదను వాని కుడికాలి బొట్టనప్రేలిమీదను చమరవలెను. అటుతరువాత ఆరక్తముమీద నూనెను చమరవలసియుండెను. అనగా అపరాధమేధపశు రక్తముమీద నూనె (లేవి. 14:14-17) ఈ ఆచారము జరిగినప్పుడల్ల ఈక్రమము ఎన్నడును మార్చబడలేదని ధైర్యముగా చెప్పుచున్నాము.

అనగా నూనెను మొదటచమిరి దానిమీద రక్తమును ఎన్నడును చమరలేదు. ఇట్లు చేసినయెడల నూచనకు బదులుగా నూచకవస్తువును ఉపయోగించినట్లుండును. కల్వరిగిరికిముందుగా పెంతే కొస్తువచ్చుట అసాధ్యము. రక్తము కుమ్మరించబడకముందు ఆత్మ కుమ్మరించబడవలెకాదు.

విమోచనయందలి ఈరెండు గొప్పఅంశములయొక్క క్రమము ఆదినుంచి నిర్ణయించబడి యుండుటయేగాక ఆగురుతు కాలపు పంచాంగమునందు వాటి తేదీలుకూడా గురుతువేయబడి యున్నవి. పస్కా గొర్రెపిల్ల చంపబడడమనునది వారు దానినెరుగక పోయినప్పటికి మన పస్కాయగు క్రీస్తు మనకొరకు వధింపబడవలసిన సంవత్సరమును, వారమును, దినమును తరతరములుగా చూపించుచుండును. యెహోనా సన్నిధిని సబ్బాతు మరునాటిదినమున ఆపనను అల్లాడించుట ఆనునది అనేక శాలాబ్దములక్రిందటనే వారముయొక్క మొదటిదినమున మన ప్రభువు సమాధినుంచి లేచునని చూపించెను. మరియు “సబ్బాతు మరునాడు మొదలుకొని అనగా అల్లాడించుపనను మీరు జెచ్చినది మొదలుకొని ఏడు సబ్బాతులు లెక్కించుకొనవలెను” (లేవీ. 23:15) అను ఆజ్ఞవల్ల ఆత్మవిగవచ్చు దినము పెంతేకొస్తుదినమని నిర్ణయించబడెను. తండ్రియొక్క వాస్తవము నెరవేర్చబడుటకు శిష్యులు మేడగదిలో ఇంతకాలమని నిర్ణయములేకుండా కనిపెట్టుకొని యున్నట్లుగా మనము కొన్ని పరియాయము లనుకొందము. అయితే నిత్యోక్తిమునందు దేవుని యొద్ద మాత్రమే కాకుండా ఈలోకమందు హెబ్రీయుల ఆచారకాండ పంచాంగమునందు కూడా ఆకాలము నిర్ణయించబడి యుండెను. అందువల్లనే వారు పదిదినములు ప్రార్థనచేయుచు కనిపెట్టికొని యుడిరి. ఎందుకనగా ప్రభువు సమాధినుంచి లేచి ఈ భూమిమీద సాచారము చేసిన నలుబదిదినములు పోగా ఏడు సబ్బాతులు అవుటకు ఇంకా పదిదినములు మిగిలియుండెను.

ఈ సంగతియొక్క ముగింపు ఏమనగా, దేవుని కుమారుని తరు

వాత భూమిమీద ఆయన ఉద్యోగమును జరిగించుటకు వచ్చినది దేవుని ఆత్మయే. సంఘముకొరకు ఈ భూమిమీద క్రీస్తు తనపనిని తీర్పువరకు ఈ లోకములో ఆత్మయొక్క పని సరిగా ఆరంభము కాలేదు. పరిశుద్ధాత్మయొక్క ఉద్యోగమేమనగా క్రీస్తును ఆయన సమస్తసంపూర్ణతతో మనకు తెలియపరుచుటయే. ఘోరగ్రహణ అనుపటములు తీయవారు ఎంత పరిపూర్ణముగా తన అద్దమును సిద్ధపరచుకొనియున్నను ఎవరిపటము అతను తీయబోవుచున్నాడో అట్టిమనుష్యుడు ఎదుటికివచ్చి తన స్థానమునందు నిలుచునరకు ఆ అద్దముమీద ఏరూపమున్ను కనుపడదు. మన రక్షకునియొక్క విమోచనక్రియ ఆయన శిలువమీద చనిపోయినప్పుడు పూర్తి కాలేదు, మృతులలోనుంచి తిరిగి లేచినప్పుడున్న కాలేదు, మరియు ఒలీవకొండయొక్క అంచునుంచి ఆయనపైకి ఎక్కి వెళ్ళినప్పుడు కూడా పూర్తి కాలేదు గాని ఆయన తన తండ్రి సింహాసనముమీద కూర్చుండి “మరణమైతిని గాని, ఇదుగో యుగయుగముల పర్యంతము జీవించుచున్నాను” అని తననే మొత్తముగా చెప్పగలిగి యుండువరకు సంఘమునకు తెలియపరుచుటకు సిద్ధమైన పరిపూర్ణమగు క్రీస్తుగా నుండలేదు. మొదటి ఆదాముయొక్క పాపమువల్ల పరిశుద్ధాత్మద్వారా దేవునికిన్ని మనుష్యునికిన్ని గల సహవాసము భంగమై ఐక్యత చెడెను. అయితే రెండవఆదాము శిలువవేయబడి చనిపోయిన వారిలోనుంచి తిరిగి లేచి దేవుని కుడిపార్శ్వమందు కూర్చున్నప్పుడు చెడిపోయిన సహవాసము మళ్ళి స్థాపించబడెను. ఈ సందర్భమున మనప్రభువు చనిపోయినవారిలోనుంచి లేచిన తరువాత చెప్పిన “నాతండ్రియు, మీతండ్రియు నాదేవుడును మీదేవుడునైన ఆయనయొద్దకు ఎక్కిపోవుచున్నాను” అను మాటలు ఎంతో చక్కనివైయున్నవి. దేవకుమారుడు తన తండ్రికి తనయెడల గల ఆప్రేమను మనకొరకుకూడా సంపాదించియున్నాడు ఆయనకు ఎట్టి అంగీకారము, ఎట్టినితి, ఎట్టిఘనము కలఘా విమోచనా స్వాతంత్ర్యముచే మనకుకూడా అట్టివేకలవు. ఇట్లు ఆయన మనకొరకు సంపాదించిన వాటినిన్నిటిని స్థిరపరచి వాటిని మనఅనుభవమునకు తెచ్చుటకు పరిశుద్ధాత్ముడు

పంపించబడియున్నాడు. మొదట క్రీస్తుయొక్క ప్రాయశ్చిత్తపు పని జరగనయెడల ఆత్మయొక్క పరిశుద్ధపరుచుపని జరుగుట అసాధ్యము. ఆలాగుననే ఇంకొకపక్షమున మనలోపల ఆత్మక్రియ జరిగించనియెడల మనకొరకు క్రీస్తుచేసిన పని వ్యర్థముగానుండును.

“పెంతేకొస్తను పండుగదినము వచ్చినప్పుడు” అను మాటలకు చరిత్రరీతిగానున్న, గురుతార్థముగానున్న, బోధనీయముగానున్న ఏమి అర్థమో అది తెలుసుకొనుటకు మనమిప్పుడు సిద్ధముగా ఉన్నాము. నిజమైన అల్లాడించు పనపై దేవాలయమునందు సమర్పించబడెను. సబ్బాతు అయినతరువాత ఆదివారమున జెల్లవారగానే ప్రథమఫలమగు క్రీస్తు సమాధినుంచి లేపబడి మననిమిత్తము అంగీకరించబడి ఇప్పుడు దేవునియెదుట నిలిచియున్నాడు. పునరుత్థానపు దినము మొదలుకొని ఏడు సబ్బాతులు లెక్కించబడగా పెంతేకొస్తదినము వచ్చెను. అప్పుడు “వారందరు ఏకమనస్సుతో ఒకచోట కూడియుండగా కొట్టుకొని పోయే బలమైన గాలివలె ఆకాశమునుంచి అకస్మాత్తుగా ఒకశబ్దము కలిగెను; అది వారుకూర్చుండియున్న ఇల్లంతటిని నింపెను. మరియు అగ్ని నాలుకలవలె విభాగించబడిన నాలుకలు వారికి కనబడి వారిలో ప్రతివానిమీద వ్రాలెను. అప్పుడు వారందరు పరిశుద్ధాత్మతో నిండుకొనిరి. బేత్తెహేములోని పశువులతోటి దేవుని కుమారునికి ఏలాగు తొట్టిగానుండెనో ఆలాగుననే దేవుని ఆత్మకు మేడగది తొట్టిగానుండెను. ఆపరిశుద్ధశిశువుయొక్క రాక ఏలాగు దేవుడు తనజనులను దర్శించి వారిని విమోచించినాడనుటకు సాత్యముగానుండెనో, పరిశుద్ధాత్మయొక్క రాకయును ఆలాగుననే ఉన్నది. సహాయకుడు ఇక్కడ ఉన్నాడనుసంగతి అక్కడ దేవుని సన్నిధియందు ప్రాపకుడు లేక వకీలుఉన్నాడను దానికి దృష్టాంతమైయున్నది. ఇందువల్ల పేతురు మొదలైన అపొస్తలులు అధికారులయెదుట ధైర్యముగా నిలిచి “మీరు మానున అంటవేసి సంహరించిన యేసును మనపితృలదేవుడు లేపి ఇశ్రాయేలు కుమారుమనస్సు సాపక్షమయ్యదయచేయుటకు, అధిపతిగాను, రాజుకు

దుగాను తన కుడిపక్కను హెచ్చించెను. మేమును దేవుడు తనకు విధేయులైనవారికి ఇచ్చిన పరిశుద్ధాత్మయు, ఈసంగతులను గూర్చి సాక్షులమై యున్నాము” అని సాక్ష్యముచెప్పిరి. ప్రధానయాజకుడు పరిశుద్ధస్థలములోనికి ప్రవేశించినప్పుడు అతని వస్త్రములమీది ఘంటధ్వని అతడు చావక బ్రతికియున్నాడనుదానికి ఏలాగు దృష్టాంతమైయుండెనో, ఆలాగే పరలోకమునుంచి కలిగి ఆమేడగదిలో వినబడిన పరిశుద్ధాత్మయొక్క ధ్వని, మేఘములను తెరద్వారా వెళ్ళి లోపలప్రవేశించుట అప్పుడే వారుచూచిన ఆ గొప్పప్రధానయాజకుడు తండ్రి సన్నిధియందు వారికొరకు ఇంక బ్రతికియున్నాడను దానికి నిర్వివాదమైన దృష్టాంతరమై యున్నది. ఈలాగు పరిశుద్ధాత్మయొక్క జన్మదినము వచ్చెను. ఇకను ఆయన ఈ భూమిమీద జరిగించిన కార్యములను క్రమముగా విచారితము.

3వ అధ్యాయము,

ఆత్మయొక్క నామకరణము.

“సహాయకుడులను పేరు క్రీస్తుకున్ను, ఆత్మకున్ను కూడ చెల్లనదై యున్నది. మరియు అట్లుచెల్లుట యుక్తమే. ఎందుకనగా మనలను ఆదరించుట, ధైర్యపరచుట మనకు దిక్కుగానుండి కాపాడుట వారిద్దరి యుద్యోగమై యున్నది. క్రీస్తు ఈ లోకములో ఉన్నంతమట్టుకు తన శిష్యులకుమాదిరియై యుండెను. పిమ్మట ఆత్మవల్ల నడిపించబడి కాపాడబడునట్లు వారిని ఆయాత్మకు అప్పగించెను. అలాగైతే ఇప్పుడు మనముక్రీస్తుయొక్క పాలనలోలేమా? అని అడిగినయెడల దానికి తరము ను లభమే. ఏమనగా క్రీస్తు మననిత్యమైన పాలకుడై యున్నాడు, గాని అదృశ్యుడు. ఈభూమిమీద సంచరించుచున్నంతకాలము ఆయన బహిరంగముగా నగుపడుచు తానేవారిని సంరక్షణచేయుచుండెను. ఇప్పుడు తనఆత్మ

చే మనలను సంరక్షించుచున్నాడు. వీరినుంచి కలుగు ఆశీర్వాదములయందు మనకు కనుపడు ఈభేదమును ఎరిగి ఆయన ఈఅత్తకు 'వేరొక సహాయకుడు' అని పేరుపెట్టెను." జాన్ కార్లీన్.

దేవుని కుమారుడు గర్భములో ధరించబడకముందే దేవదూత ఆయనకు పేరుపెట్టెను. "ఆయనకు యేసుఅనిపేరుపెట్టుదువు; ఎందుకనగా ఆయనే తన ప్రజలను వారిపాపములనుంచి రక్షించును" అని చెప్పెను. ఇట్లేయన అనగా దేవుని కుమారుడు ఒకపేరును పొందుటకురాలేదుగాని అదివరకేనిర్ణయమైనపేరులోనుండు అర్థమును నెరవేర్చుటకు వచ్చెను. అదేప్రకారముగా పరిశుద్ధాత్ముడు ఈలోకమునకు రాకమునుపే ఆయనకు మన ప్రభువే పేరుపెట్టెను. "తండ్రి యొద్దనుంచి మీ యొద్దకునేను పంపగల సహాయకుడు (ప్యాంక్లీట్) వచ్చునప్పుడు" (యోహాను 15:26) అని పలికెను. పరిశుద్ధాత్ముడు ఈపేరు యిక్కడ మొదటిసారిగా పెట్టబడినది. ఇది ఆయన అప్పుడుచేయబోవు కొత్తపనికి తగినకొత్తపేరుగా నున్నది. ఈప్యాంక్లీట్ అనుపేరుకు ప్యాఖ్యానములలో ఆదరణకర్త, లేక, వకీలు, లేక, బోధకుడు, లేక, సహాయకుడు అని భాషాంతరముచేసి యున్నారు. అయితే ఇదేదీని అర్థమనిశాస్త్రీయమైన లేకపౌరాణికమైన గ్రీక్ భాషనుంచి నిశ్చయించవలెకాదు. ఎందుకనగా అదిదేవునివల్లనే ఇవ్వబడిన పేరైయుండి ఆయన జీవమువల్ల నున్న ఆయనచరిత్రవల్లనున్న ఆపేరుకు అర్థమిట్టిదని తెలుసుకొనలేనినదై యున్నది. ఆపేరే ఆయనగనుక ఆయనను ఎరుగుటచే ఆపేరుయొక్క అర్థమునున్న ఎరుగుదుము. యేసుయొక్కపేరును మనము భాషాంతరముచేయుటలేదే ఈయనపేరును ఎందుకు భాషాంతరము చేయవలెమని యిచ్చించవలెను? అపోస్తలుల కార్యములుమొదలుకొని ఇప్పటికాలమువరకు జీవించిన పరిశుద్ధులతో కూడిన సంఘచరిత్రనుబట్టి దానికి తగిన అర్థమును చేసుకొనునట్లు అదేపేరును మనభాషలోకూడా ఉంచు

కొనవచ్చునుగదా. ఒకనిఘంటులో చూచుటచేత పరిశుద్ధాత్మకు అర్థము ఇట్టిదని సరిగా గ్రహించలే మనునదినిశ్చయమే. ఆత్మయొక్క అర్థము ఇట్టిదని తెలియజేయు శ్రేష్ఠమైన నిఘంటు ఏదనగా సంఘముయొక్క మనసే. ప్యార్లీట్ అనుమాటకు పైనచెప్పినవి సరియైన పర్యాయపదములై యుండ వచ్చునుగాని వానిలో ఒకటిన్ని దాని పరిపూర్ణమైన అర్థమును ఇచ్చుటకు లేనినదికాదు.

అయినను “ప్యార్లీట్” అను ఈపేరుయొక్క శబ్దార్థమునుంచిని మనప్రభువు ఈభూమిపొడనున్నప్పుడు చేసిన ఆకడపటి సంభాషణనుంచిని మనము ఏమి నేర్చుకొనవచ్చునో చూతము. ఈ పేరుయొక్క శబ్దార్థమేమనగా ‘సహాయమునకు పిలుచుట’ ఆత్మ ఇవ్వబడిన సమయమునందు ఆశిష్యుల్లాడిన స్థితికి ఈమాట ఎంతోలేగిన చక్కని శబ్దమైయున్నది. ఎదుకనగా వారికప్పుడు తమప్రభువుయొక్క ప్రత్యక్షదర్శనము లేకనుండెను. ఆయన తమమధ్యనుంచి తీసికొనిపోబడి శిలువకువేయబడి సమాధిలో నుంచబడుటచే వారికి చాలాదుఃఖము కలిగెను. గాని మూడుదినములైన పిమ్మట ఆయన పునరుత్థానమునల్ల వారిదుఃఖము సంతోషమునకు మార్చబడెను. అయితే ఒకమేఘము వారికన్నులకుమరుగుగా ఆయనను కొంచుపోయి తండ్రియొద్దకు ఆయన వెళ్ళిపోవుటచేత తిరిగి వియోగము సంభవించెను. దీర్ఘమైన ఈకడపటివియోగమునందు వారు చేయవలసినదేమో వారి ప్రിയయజమానుడు అంతకుముందే వారికి తెలిపియుండెను. అదేమనగా ఖాలీగానున్న ఆ ఉద్యోగమునకు మరియొకరిని పంపుమని తండ్రిని వేడుకొనవలసియుండెను. మరియు అట్లు పంపబడవలసిన ఆయన వారిసహాయముకొరకు నియమింపబడిన ప్యార్లీట్ అయియుండెను.

రక్షకుడు శిష్యులతో “నేను వెళ్ళకుంటే ప్యార్లీట్ (సహాయకుడు) మీయొద్దకురాడు. నేను వెళ్ళితే ఆయనను మీయొద్దకు పంపుదును.” అని వాగ్దత్తముచేసినప్పుడు వారి హృదయములలో ఏమేమి గొప్పసౌశయములు కలిగియుండవచ్చునో! రాబోవు ఆశ్చర్యమైన ఆయన ఒకవ్రతుడు అని అడుగ నారంభించిరా? అట్లుభావించుట అసాధ్య

ము. ఎందుకనగా పురుషులందరిలో మహా గొప్పవాడైన ఆయనకు బనులుగా ఈయన రానైయుండెను, ఆయన చేసినవాటికంటె ఈయన గొప్పకార్యములను వీరికొరకు చేసి, ఆయన కలుగజేసినదానికంటె ఎక్కువతెలివిని ఈయన వీరికి కలుగజేయనై యుండెను. పరిశుద్ధాత్మ యొక్క మూర్తిమత్వమును గురించిన తర్కము క్రీస్తుయొక్క కడపటి సంభాషణనుబట్టి చూడగా బహుఅసంబంధముగానున్నది. గనుక దానిని కావలెనని మానుకొనుచున్నాము. అయితే ఈసంగతిని క్రీస్తుయొక్క స్వంతమైన మాటలనుబట్టి ఆలోచించి అప్పుడు మనకు ఏలాగుతోచునో ఆలాగు నమ్ముదము. మరియు దీనిని క్లుప్తముగానున్న సాధారణ మైనరీతిగానున్న చెప్పినట్లయితే యేసు ఈభూమిమీద బోధకుడుగా నున్న ప్రవక్తగానున్న పనిచేయుటను మానుకొననైయుండి అట్లుచేయకముందు మనలను తనతరువాత రాబోవుఆయనకు పరిచయము చేయించుచున్నాడు, అని చెప్పవచ్చును. ఒక చిక్కైన గణితశాస్త్ర సంబంధమైన ప్రశ్నలో తెలియబడని సంఖ్యను తెలియబడిన సంఖ్య ద్వారా ఏలాగున నిర్ణయింతుమో ఆలాగుననే ఈపక్కాపండుగ సంభాషణలో యేసు తెలియబడనట్టియు అదృశ్యుడగునట్టియు, ఇక రాబోవునట్టియు తాను ప్యారక్లీట్ని పేరుపెట్టిన ఆయనను తెలియబడినట్టియు దృశ్యుడగునట్టియు తనతోపోల్చి ఆయనకు మనలను పరిచయము చేయగోరుచున్నాడు. ఆయన సాదృశ్యములను సరిచూచినయెడల వానిలో విరుద్ధములైనట్టు కనుపడువాటిని అనేకములను కనుగొనవచ్చును. అయితే ఈవిరుద్ధములు రాబోవుఆయన దైవత్రిత్వమునందు నిజముగా ఒకడై యున్నయెడల మనము నిరీక్షించవలసినవే. కాబట్టి అప్పటికి రాబోవు ఆప్యారక్లీటునుగురించి ఈదిగువ నుదహరించు జాడలను కనుగొని యున్నాము.

1 (యోహాను 14:16) లో వ్రాయబడినట్లు ఆయన వేరొకడు అని చెప్పబడినప్పటికి ఆయన, ప్రభువు ఒకటే. వేరొక అను మాటవల్ల ప్రభువు ప్యారక్లీట్ తనకంటె వేరైనవాడని చెప్పినట్లున్నను ఆయనను తనతో సమానమైనవానినిగా కూడా చెప్పియున్నాడు. ఎందుకనగా

నిజమైన ఒక పురుషునిక్రింది వట్టిశక్తి సమానతయైనను పోలికయైనను లేదు. వాగ్దత్తముచేయబడిన ఆయన దేవునిలోనుంచి పుట్టిన ఒకవట్టి శక్తిమాత్రమై యున్నయెడల మనప్రభువు “పరలోకమునందు మీకొరకు ఒక వకీలుగాఉండుటకు వెళ్ళుచున్నాను. భూమిమీద మీకొరకు వకీలుగావుండుటకు వేరొకనిపంపెదను.” (1 యోహా 2:1) అనిచెప్పి ఆయనను తనతో సమానమైన వానినిగా చేసుకొనుట అసాధ్యముగా నుండును.

అయితే క్రీస్తు ఈ సహాయకునిగురించి తనకంటె వేరైనవాడైనట్లు మాట్లాడినప్పటికీ “మిమ్ముచు అనాధులగా విడువను, మీయొద్దకు వచ్చెదను.” (యోహా. 14:18) అని చెప్పటచేత ఆయనే తానుతానే ఆయనఅని పలికెను. ఈ వాగ్దత్తము ఆత్మచుగురించినదని అందరు ఒప్పుకొనుచున్నారు. దాని సందర్భమును చూచినయెడల అట్లు స్పష్టముగా నగుపడుచున్నది. అయినను అదేసమయమున పైనచెప్పినమాటలోకూడా చెప్పినట్లు “నేనుమీకు పంపుసహాయకుడు” (యోహా. 14:26) అనిచెప్పెను. ఈలాగున మనప్రభువు తాను రావడమున్ను పంపడమున్ను ఒకేసంగతియైనట్లున్ను ఆత్మ ఉన్నప్పుడు తానే ఉన్నట్లున్ను తాను లేనప్పుడు ఆత్మ తనకు బదులుగానున్నట్లున్ను చెప్పుచున్నాడు. కాబట్టి ప్యార్లీట్ అను ఈఆత్మత్రిత్వమునందలి రెండవవాడగు క్రీస్తుయొక్క ప్రతినిధియగు చూడవపురుషుడు గాక మరి ఏమని నిశ్చయించవలెను.

2 ఈ ప్యార్లీట్ చేతికిందివాడుగానున్నట్లున్నను సంఘమునకు చేయు సేవవిషయములో పైవాడుగా నున్నాడు. “ఆయన తనకు తానే ఏమియుచెప్పక వేటినివినునో వాటిని తెలియజేయును. ఆయన నా వాటినిపుచ్చుకొని మీకు తెలియజేయుటవల్ల నన్ను, మహిమపరుచును. (యోహా. 16:13,14).

త్రిత్వమునందు ఇక్కడనగుపరచబడు ఒకరికొకరికినుండు పరిశుద్ధమైన భేదమును చక్కగా చూడవచ్చును. ఒక్కొక్కరు తాము తెలియ

జేయువాటిని మరియొకరినుంచి పొంది తమస్వాత్రములయందు ఒకరినొకరు ఘనపరుచుచున్నారు. బెంజెల్ అను ఆయన క్లుప్తముగా తెలుపునట్లు కుమారుడు తండ్రినిన్ని, ఆత్మకుమారునిన్ని మహిమపరుచుచున్నారు. కాబట్టి పరిశుద్ధాత్మయొక్క యుద్వోగము మనము తెలియపరచగలిగినంతమట్టుకు, క్రీస్తుచేసిన పనిని మనుష్యులహృదయములకు ఎరుకచేసి వాటికితాకునట్లు చేయుటగాక మరియేమి? ఆయన పాపమును ఒప్పుకొనజేసినయెడల మనుష్యులకు క్రీస్తుయొక్క కృపగల ఆ విమోచనాకార్యమును చూపి వారాయనను సమ్యక్పోవుటచేత వారితప్పితమును వారికగుపరుచుటచేతనే పశ్చాత్తాపపడువారు అంగీకరించబడడమునుగురించి సాక్ష్యము చెప్పినయెడల ఆ అంగీకారమునకు ఆధారమగు యేసుయొక్క ప్రాయశ్చిత్తరక్తమునుగురించి సాక్ష్యము చెప్పటచేతనే హృదయమునకు పునర్జన్మమును కలుగజేసి దానిని పవిత్రపరచినయెడల ప్రభువుయొక్క పునరుత్థానపు జీవమును దానికి తెలియపరుచుటచేతనే క్రీస్తు తనలోతాను సమస్తమైయుండి ఆత్మయెవరిని నూతనపరుచునో అట్టి సమస్తమైనవారిలో ఆత్మద్వారా ఉంటున్నాడు. పరలోకమునందలి క్రీస్తుకు భూమియందలి సహాయకుడు లోబడియుండుటచేత ఈఆత్మ ఎవరిలో వాసముచేయుచున్నాడో అట్టివారు గొప్ప పాఠమును నేర్చుకొనవచ్చును. మరియు ఇది ఉత్పత్తిచేయువారగుటకు కాదుగాని సాక్షులుగానుండుటకు ఎల్లప్పుడు సంబోధించునట్లు చేయును.

పరిశుద్ధాత్మ ఈలాగున క్రీస్తుకు లోబడినవాడైనను రక్షకునియొక్క పోకచేతనున్న ఆయనకు బదులుగా ఆత్మయొక్క రాకచేతనున్న సంఘమునకు నిజముగా గొప్ప ప్రయోజనమగుట ఏలాగు? అది అట్లుండునని ఈ క్రిందవచనమునందు స్పష్టముగా చెప్పబడియున్నది. “అయినను నేను మీతో నిజముచెప్పుచున్నాను; నేను వెళ్ళిపోవుట మీకు ఉపయోక్తము. ఎందుకనిన, నేను వెళ్ళకుంటే ఆసహాయకుడు మీయొద్దకురాడు; నేను వెళ్ళితే, ఆయనను మీయొద్దకు పంపుచును.” (యోహా. 16:7) ఆత్మయొక్క ముఖ్యమయిన ఉద్వోగము కుమారుని పనినిగురించి తెలియజేయుటయై యుండుటచేత, ఈఆత్మ

కుమారునియొక్క వట్టిప్రమాణమైమాత్రము' ఉన్న యెడల, మరియొకరు వచ్చునట్లు ఒకరు వెళ్ళిపోవుటచే నేమిప్రయోజనము? అదృశ్యుడగు క్రీస్తుకుబదులుగా దృశ్యుడగు క్రీస్తు వచ్చినట్లేగదా? అని ఎవరయినను అడుగవచ్చును.

ఈ ప్రశ్నకు ఉత్తరము మాకు స్పష్టముగా నగుపడుచున్నది. పరిశుద్ధాత్మ సంఘమునకు తెలియపరుచునది భూలోకసంబంధమైన క్రీస్తునుగురించి కాదుగాని పరలోకసంబంధమైన క్రీస్తునుగురించే అనగా తననిత్యాధికారమును తిరిగి వహించినట్టియు, లోకోత్పత్తికిముందు తండ్రితోకూడ తనకు కలిగిన మహిమను తిరిగి ధరించుకొనినట్టియు, శిలువ మరణమువల్ల తాను సంపాదించిన ఆమితమగు కృపావైశ్వర్య భరితుడగునట్టియు, క్రీస్తునే అత్యల్పమగు ఒక దృష్టాంతముతో దీనిని వివరించవలెనంటే, ఒకతండ్రి తనకుఋణముతో “నాపిల్లలారా! మీ అవసరములకొరకు కావలసినదంతా నేను సమకూర్చియున్నాను. మీరిప్పుడు బీదస్థితిలో నున్నారుగాని చాలా ఐశ్వర్యవంతులు కావచ్చును. నాజ్ఞాతి ఒకడు నాస్వదేశమునందు చనిపోవుటచేత అత్యధికమయిన ఆస్తికి బాధ్యుడనై యున్నాను. నేను మిమ్మును విడిచి సముద్రమును దాటివెళ్ళి నాస్వాస్థ్యమును స్వాధీనపరుచుకొనునట్లు మీరు సంతోషముతో ఒప్పకొనినయెడల నేను మీతోకూడ నుండుటచే మీరుపొందుదానికంటె వెయ్యింతలు అధికముగా మీకుపంపెదను.” అని చెప్పినట్టి అయితే ఇప్పుడు మనము ఆలోచించుచున్న సంగతియందు మరణశాసనమును వ్రాసి చనిపోయినవాడును క్రీస్తే. బాధ్యుడైనవాడును క్రీస్తే. ఆయన మరణమువల్ల అస్వాస్థ్యము ఉపయోగించలేనిదాయెను; ఆయన పరలోకమునకు ఎక్కివెళ్ళినప్పుడు ఆయాస్తిని తనతోకూడ బాధ్యులయినవారికి పంచిపెట్టుటకు పరిశుద్ధాత్మను పంపించెను. ఈ ఆస్తివమో పాలుయొక్క పత్రికలలో మనము అనేకచోట్ల కనుగొనునట్టి రెండు చక్కనిమాటలతో సంక్షేపముగా చెప్పవచ్చును. ఆవివచనగా:—“ఆయన కృపయొక్క ఐశ్వర్యము” (ఎఫేసీ. 1:7) “ఆయన మహిమయొక్క ఐశ్వర్యము” (ఎఫేసీ 3:16) శిలువమీద పాపక్షమా

కణవల్ల కృపయొక్క. ఐశ్వర్యము మనకు దొరికెను. క్రీస్తు మనహృదయములలో విశ్వాసముద్వారా నివసించుటచేతనున్న మన అంతరంగ పురుషునియందు బలముతోతన ఆత్మద్వారా బలపరచబడుటచేతనున్న, దేవుని సర్వసంపూర్ణతతో నింపబడుటచేతనున్న, సింహాసనము మీద ఆయన మహిమయొక్క ఐశ్వర్యము మనకు దొరికెను. ఈ దేవునియొక్క ఐశ్వర్యము క్రీస్తు మరణమై చనిపోయినవారిలోనుంచి తిరిగి లేచి పరలోకమునకు ఎక్కి వెళ్ళినప్పుడు మాత్రమే పూర్ణముగా వాడు కొనతగినదై యున్నది. ఇందువల్ల యేసు మహిమపరచబడువరకు దైవికలాయరగు పరిశుద్ధాత్మ ఆయాస్తిని మనయొద్దకు తెచ్చుటకు పూర్ణమైన బాధ్యతను పొందలేడు.

ప్రభువు తన శిష్యులను విడిచివెళ్ళి రావడమునుగురించి చేసిన సంభాషణలోనుండు “నేను తండ్రియొద్దకు వెళ్ళుచున్నందున” అనుమాట వారిని చాలాకలవరపడునట్లు చేసిన మాటలలో ఒకటై యున్నది. ఈ విషయమునందు యేసుచెప్పిన దానంతటి సందర్భమును చూచినయెడల దీనిఅర్థము స్పష్టముగానున్నదో లేదో తెలుసుకొనవచ్చును. “మీరునున్న ప్రేమించియుంటే నేను తండ్రియొద్దకు వెళ్ళుచున్నందున సంతోషించియుండును; ఎందుకనిన తండ్రి నాకంటే గొప్పవాడు”. (యోహా. 14:28) అని అదేసంబంధమున ప్రభువు చెప్పుచున్నాడు. దేవుని కుమారుడు నరావతారమై తుటయందు తన్నులాను రిక్తునిగా జేసుకొన్న విషయమును గురించి లోతుగా ఆలోచించజాలము. లేఖనములలో స్పష్టముగా బోధించబడి యున్నదానిని అనుసరించుట చాలును. అది ఏదనగా “ఆయన దేవుని రూపమందుండి దేవునితో సమానముగా ఉండుట అపహరణమని ఎంచుకొనక మనుష్యుని పోలికయందు కలిగి దాసుని రూపమును ధరించుకొని తన్ను రిక్తుని చేసుకొనెను” (ఫిలిప్పీ 2:6,7) ఇప్పుడు తండ్రియొద్దకు వెళ్ళుచున్నాను దానియొక్క అర్థము దేనినుంచి తన్ను రిక్తునిగా జేసుకొనెనో దానితో తిరిగి నింపబడుట లేక దేవునితో తన సమానత్వమును తిరిగి పుచ్చుకొనడము కాకపోతే మరేమి? ఆయన తన సంఘమునకు ఇదివరకంటే గొ

ప్పు ఆశీర్వాదమును దయచేయ గగిలియుండుట దేవుని కుడిపార్శ్వమందు సింహాసనాసీనుడై యుండుటచే ఆయనకు గలిగిన ఎక్కువైన బలమువల్లను మహిమవల్ల నున్నట్లు కనబడుచున్నది. లూతకు అనుభక్తుడు ఈ సంగతికి సంబంధించునట్లు “ఇందుచేత నేను తండ్రియొద్దకు వెళ్లుచున్నాను, ఎందుకనగా అక్కడ నేనిక్కడ ఉన్నదానికంటె గొప్పవాడనుగా ఉండును. మరియు ఇక్కడ నాకుండు అప్రసిద్ధతనున్న బలహీనతనున్న విడిచి తండ్రియొక్క మహిమలోకిన్ని శక్తిలోకిన్ని ప్రవేశించుట నాకు చాలా మంచిది” అని బహు యుక్తిగా చెప్పియున్నాడు. ఈ తాత్పర్యమునుబట్టి చూడగా పైన చెప్పబడిన మన ప్రభువు మాటలయొక్క అర్థము కష్టముగా కనపడదు, ప్యార్లక్లీబ్ యొక్క పని క్రీస్తును అనగా ఆయన జీవమును, ఆయన బలమును, ఆయన ఐశ్వర్యమును, ఆయన మహిమను, సంఘమునకు తెలియ పరచుటయే. క్రీస్తు ఈలాగున గొప్పచేయబడుటచేత పైన చెప్పిన లక్షణములు బహుగా అభివృద్ధి పొందనై యుండెను. “తండ్రికి కలిగినవన్నియు నావి” (యోహాను 16:15) అని ప్రభువు చెప్పియున్నాడు, ఆయన కొంత కాలము మట్టుకు తనంతట తానే తన పరలోకపు ఆస్తికి బాధ్యత లేనివానినిగా చేసుకొన్నప్పటికి ఇప్పుడు దానిని తిరిగి స్వాధీనము చేసుకొననై యున్నాడు. “అందుచేతను ఆయన నావాటిని పుచ్చుకొని మీకు తెలియచేసునని పలికితిని” (యోహాను 16:15) క్రీస్తు దేవుని కుడిపార్శ్వమందుండి ఈ భూమి మీద నున్నప్పటికంటె ఎక్కువగా ఇవ్వగలవాడై యున్నాడు. కాబట్టి సంఘము క్రీస్తు ఈలోకములో దృశ్యముగా నున్నప్పుడు ఆయన ద్వారా పొందిన దానికంటె ఇప్పుడు ఈ ప్యార్లక్లీబ్ ద్వారా ఎక్కువగా పొంద వచ్చును. అలాగైతే “సత్యము సత్యము మీలో” చెప్పుచున్నాను, నేను చేయు క్రియలు నా యందు విశ్వాసముంచువాడును చేచును. వీటికంటె గొప్పవాటిని అతడు చేచును. ఎందుకనిన నేను తండ్రియొద్దకు వెళ్లుచున్నాను” (యోహాను 14:12) అను యేసు యొక్క కడపటి ప్రసంగము నందలి మాటలు ఈ సందర్భమునందు ఎంతో స్పష్టమైన అర్థము నిచ్చుననై యున్నవి గదా. భూమి యం

దలి క్రీస్తు ఈ పక్షమందు మాత్రమే తనకు తాను సమానుడై యున్నాడు. మరియు పరిశుద్ధాత్మ తన బలమును తన శిష్యులకు ఇచ్చిన యెడల ఆయన చేయు క్రియలను వారున్ను చేతురు. అయితే పరలోకము నందలి క్రీస్తు తండ్రితో సరిసమానుడై యున్నాడు; కాబట్టి ఆయన తండ్రియొద్దకు ఎక్కి వెళ్లినపుడు ఆత్మ ఆయన వాటిని పుచ్చుకొని సంఘమునకు తెలియ చేయుటవల్ల అది ఇంతకంటె గొప్ప వాటిని చేయును. లేక వేరు మాటలతో చెప్పినట్లైతే జీవప్రవాహము అది బైలు వెడలి వచ్చు ఉత్పత్తిస్థానముయొక్క ఉన్నత స్థితినిబట్టి ఎక్కువ శక్తిగలదై యుండును. ఇప్పుడు మనము విచారించుచున్న ఈ మర్మములు బహు లోతైనవై యున్నవి. లేఖనములను లేఖనములతో పోల్చి చూచుటచేత కలుగు తెలివి మోక్షన మాత్రమే వీటిని గురించి మాట్లాడ గలము. క్రీస్తు సమాధినుంచి లేచిన తరువాత శిష్యుల మీద ఊది “ఆపరిశుద్ధాత్మను పొందుడి” అని చెప్పిన యెడల వారు “చాలును ప్రభువా నీలోనుంచి ఆ ఆత్మను పొందియున్నాము” అని చెప్పి యుండురు. అయినను ఆయన ఇచ్చుట మాత్రము చాలదు; ఎందుకనగా ఆయన సింహాసనము ఎక్కుచినమును ముందుగా చూచి “అయితే తండ్రియొద్దనుంచి మీ యొద్దకు నేను పంపగల సహాయకుడు అనగా, తండ్రియొద్దనుంచి బైలుదేరు సత్యముగల ఆత్మ వచ్చినప్పుడు, ఆయన నన్నుగూర్చి సాక్ష్యము చెప్పను” అని పలికను. యేసు స్వేక్తి ఎక్కి వెళ్లినప్పుడు పరిశుద్ధాత్మపైనుంచి శక్తిని ఇవ్వగలిగి యుండెను. కాబట్టి ఆయన వెళ్లి పోవుట ఉపయుక్తమే.

ఈ సహాయకుని ద్వారా సంఘమునకు కలుగు బలము ఏలాగుననో ఆయన ఈ సంఘమునకునై ఇవ్వ ఎంచియున్న నీతికూడా ఆలాగుననే దీనియొక్క ఉన్నతమైన ఉత్పత్తిస్థానము పరలోకములో ఉన్నది. “ఆసహాయకుడు వచ్చినప్పుడు నీతినిగూర్చి లోకమును ఒప్పుకొనచేయును. నేను నాతండ్రియొద్దకు వెళ్లుటవల్ల మీరు ఇకను నన్ను చూడరు గనుక నీతినిగూర్చి” (యోహాను 16:8-10) క్రీస్తుమీది లోకములలో మహత్వముయొక్క కుడిచేతివైపున కూర్చుండువరకు ఆయన

నీతి పరిపూర్ణముగా ముగించబడి నిశ్చయపరచబడలేదని మనము నిజముగా చెప్పవచ్చును. క్రీస్తు తన మరణమువల్ల మిారబడిన బోధన ప్రమాణమును పూర్ణముగా నెరవేర్చెను. అయితే ఆయన శరీరము సమాధిచే విడువబడి లేచివచ్చుటవల్ల సమాధి ఒకవిడుదలచీటి ఇచ్చినట్లుగా ఇచ్చువరకు పైన చెప్పిన సంగతి స్థిరపరచబడలేదు. ఆయన వునరుత్థానమువల్ల పరిశుద్ధతయొక్క ఆత్మ ప్రకారము బలముతో దృఢపరచబడెను. (రోమే 1:4) అయితే ఈ సంగతికూడా “దేవుడాయనను సమస్తమైన దొరతనము మీదను అధికారము మీదను సామర్థ్యము మీదను ప్రభుత్వము మీదను పెట్టబడియున్న ప్రతినామము మీదను ఆకాశస్థలములలో కూర్చుండబెట్టుకొనువరకు (ఎపెసి 1:20,21) స్థిరపరచబడలేదు. ఇప్పుడు ఆయన తన పూర్ణమైన మహిమయందు తన ప్రజలకు జ్ఞానముగాను, నీతిగాను, పరిశుద్ధతగాను విమోచనముగాను, చేయబడుటకు” సిద్ధముగా నున్నాడు. మన కొరకు పాపముగా చేయబడునట్లు శరీరమందు ప్రత్యక్షమైన ఆయన ఇప్పుడు ఆత్మయందు నీతివంతుడని తీర్చబడి మనకు నీతిగా చేయబడు నట్లును ఆయనయందు మనము దేవుని నీతియై యుండునట్లును మహిమలోకి చేర్చుకొనబడియున్నాడు. అనగా క్లుప్తముగా చెప్పితే క్రీస్తుయొక్క పట్టాభిషేకము మనము నీతివంతులమని తీర్చబడుటకు అగత్యమైన నియమమై యున్నదని చెప్పవచ్చును. మనకొరకు శాపముగా చేయబడిన ఆయనకు మహిమ ఘనతలనే కిరీటమువేయబడి యుండుట చూచు వరకు మనము దేవునివల్ల అంగీకరించబడి యున్నామను నిశ్చయత మనకు కలుగ జాలదు. అలాగైతే “నేను తండ్రియొద్దకు వెళ్లుచున్నాను గనుక” అను ఈ చిన్నమాట ఎంతో లోతైన అర్థము గలదై యున్నది గదా !

ప్యార్లీట్ అనగా సహాయకుడు క్రీస్తు వాటినిగురించి మాత్రము బోధించును; అయినను క్రీస్తుకంటె ఎక్కువగా బోధించును. “నేను మీతో చెప్పవలసిన ఇంక అనేకమైనవి కలవుగాని, ఇప్పుడు మీరు వాటిని సహించలేరు. అయితే ఆయన, అనగా సత్యముగల ఆత్మవచ్చునప్పుడు, ఆయన సర్వసత్యములోకి విమ్మును నడిపించును.” (యోహా

ను. 16: 12, 13.) అనగా ఆయన వారితో “నాబోధను మీకు కొంత మట్టుకు తెలియపరచియున్నాను; ఆయన మీకు పూర్ణముగా తెలియ పరుచును” అని చెప్పినట్టే ఇట్లు చెప్పటకు ఒక హేతువు స్పష్టముగా న గుపడుచున్నది. ఆయన ఈభూమిమీద ఉన్నప్పుడు చేసిన బోధ అప్ప టికి ఇంకా ఉదయించని ఒక వెలుగుచేత వెలిగించబడనై యుండెను. అది ఏదనగా శిలువయొక్కయు, సమాధియొక్కయు, ఆరోహణముయొక్క యు వెలుగు. కాబట్టి ఈసంగతులు జరిగేవరకు క్రీస్తు మతముయొక్క బోధ బాగుగా బయలుపడనిదిగానున్న క్రీస్తుయొక్క శిష్యులకు పూ ర్ణముగా తెలియజేయబడనిదిగానున్న ఉండెను. అయితే ఇంతేకాదు. “నేను తండ్రియొద్దకు వెళ్ళుచున్నాను గనుక” అని ప్రభువు పలికిన మాటలు, ఆయన అభిప్రాయమును తెలుసుకొనుటకు ఆధారముగాను న్నవి. “ఆయన వేటిని విననో వాటినిచెప్పి, రాబోవుసంగతులు మీకు తెలియచేసును.” (యోహాను. 16:13) దైవత్రిత్వము ఒకరితోనొకరు సంభాషించుట ఆశ్చర్యకరమైయున్నది. ఇందువల్ల ప్యారిటీట్ విశ్వాసులను ఈభూమిమీద నడిపించువాడై యుండిన్ని, తండ్రియొక్కయు మహిమపరచబడిన కుమారునియొక్కయు సంభాషణను వినుటకు తన చెవిని పరలోకముతట్టు ఒగ్గినట్టు చెప్పబడియున్నది. ఇట్లు తాను తండ్రి నుంచిన్ని కుమారునినుంచిన్ని తానువిన్నదానిని భూమిమీదనుండు ప్ర భువుయొక్క మందకు తెలియజేయుచు తాను వారికి కనుపడకనే వా రిని నడిపించును. క్రీస్తు దీనుడుగా ఈలోకములోనున్నప్పటికంటే పర లోకములోమహిమపరచబడినప్పుడు మనకిచ్చుటకై ఎక్కువజ్ఞానమున్న ప్రకటనయున్న గలవాడు కాలేదా? అని మనము వినయముతో అడు గవచ్చును. రాబోవు విషయములలో, మనకు తెలియజేయుటకై, ఇదివరకు తండ్రియొక్క ఆలోచనలలో దాచబడియున్న రహస్యములు లేవా? దీనికి క్రీస్తుయొక్క స్వంతమాటలనుంచి ఒకదృష్టాంతము చూ రము. క్రీస్తు తనరెండవ అగమనమును గురించి మాటలాడుచు “అది నమును గూర్చియు ఆగడియనుగూర్చియు తండ్రిమాత్రమే కాక, ఏమను ష్యుడై నను ఆకాశమునందలి దూతలైనను కుమారుడైనను ఎరుగరు.”

(మార్కు. 13:32) అని చెప్పెను. ఈమాటలకు కొందరు చెప్పనట్లు ఈసంగతిని ఇతరులకు బైలుపరుచునట్లు ఈ అర్థమందు ఆయనకు తెలియలేదని అనక ధారాళముగా ఉన్నది ఉన్నట్లు అర్థముచెప్పట మంచిది గనుక ఆయన మనుష్యావతారపు దీనతయందు ఈరహస్యము ఆయనకండ్లకు మరుగై యుండుట సాధ్యమని ఒప్పుకొందము.

అయితే ఈ హేతువుచేత ఆయన తిరిగివచ్చుదినము ఇప్పుడు కూడా ఆయనకు తెలియదని వాదించుట అతిసాహసమైన ఊహకాదా? ప్రభువు తనమహిమతో తిరిగి రావడమునకు సన్నిహితమైన కాలమును గురించి విచారించుట పరిష్కారముగా కూడనని స్థాపించుటకు ఆధారముగా ప్రవచనము ఎంతో విస్తారముగా వాడుకొనబడుచున్నది. అయితే ఇట్లువాడుకొనువారు, సంఘముయొక్క బాల్యస్థితిని అనగా ఆత్మ ఇంకా ఇవ్వబడని పెంతేకొస్తుకు పూర్వపుదినములను గురించి మాత్రము తలంచుచున్నారు. మనప్రభువు తండ్రియొద్దకు ఎక్కివెళ్ళిన తరువాత మనకు ఇంకా ఎక్కువైన ప్రత్యక్షీకరణమును, అనగా బైబిలులోని ఆశ్చర్యకరమైన ఆకడపటి పుస్తకమును దయచేసియన్నాడను సంగతిని మరచిపోయినామా? ఈపుస్తకముయొక్క ఆరంభమునందును అంత్యమునందును ఈప్రవచన వాక్యములను చదివి, వాటిని నమ్మకముగా నైకొనువారికి ముఖ్యమైన ఆశీర్వాదములు దొరుకునని చెప్పబడియుండలేదా? ఈపుస్తకముయొక్క ముఖ్యలక్షణ మేమనగా కడపటికాలమునందు ఆయాసమయములలో జరగవలసిన సంగతులను గురించిన ప్రవచన వాక్యములున్న వాటియొక్క మర్మములైన తేదీలున్న. ఇది బాగాదేవుని వాక్యమును పరిశోధించువారి ననేకులను, మన ఈలరణ్యప్రయాణమునందు ఆత్మ మనకిట్టి గురుతులనిచ్చుటచేత అవి ఏకాలమును ఏవిధమైనకాలమును నూచించెనో దానితెలుసుకొనుటకు శ్రద్ధతో పరిశోధించునట్లు చెప్పెను. ఇది ఇట్లుండగా, అనేకమంది వ్యాఖ్యానకర్తలతోకూడా మనమున్ను మనరక్షకుడు తాను తిరిగివచ్చేకాలము ఇదివరకు తనకు తెలియదని అన్నప్పుడు అదే ఆయన అభిప్రాయము అని నిశ్చయించినయెడల, మనము అమర్యాదస్థులము కామా?

యేనుక్రీస్తు ప్రత్యక్షీకరణము అనగా త్వరగా జరగవలసినవాటిని తన దాసులకు అగుపరుచుటకు, దేవుడు ఆయనకు ఇచ్చినది" అను ప్రత్యక్షీకరణపు ప్రారంభమునందలి ఈమాటలను అవివున్నవి ఉన్నట్టుగా మనము గ్రహించినయెడల అది అతిసాహసమైన ఊహయానా? అని అడగవచ్చును. సంఘముద్వారా పెంతేకొస్తు దినము తరువాత ఎక్కువ క్రియలు జరుగుటయు దానికి ఎక్కువ ఐశ్వర్యము కలుగుటయు ఆయన తండ్రియొద్దకు వెళ్ళుటచేతనే. అలాగైతే భవిష్యత్తును గురించిన ఎక్కువ ప్రత్యక్షీకరణమునకున్ను సంఘము దాని ధన్యమైన నిరీక్షణను గురించిన సత్యములోకి మరీవూర్ణముగా నడిపించబడుటకున్ను ఇదేకారణమును ఎందుకు చెప్పరాదు? లేక వేరేరీతిగా చెప్పినట్టైతే, క్రీస్తుకు తనతండ్రియొద్ద మొదటకలిగియుండిన మహిమకు తిరిగివెళ్ళినప్పుడు ఎక్కువైన ప్రత్యక్షీకరణముగల వానినిగా ఆయననుగురించి తలంచగలిగినయెడల ఆదివ్యసహాయకునివల్ల ఎక్కువైన సత్యము తెలియపరచబడుననికూడా తలంచకూడదా?

ఆత్మయొక్క ఈక్రొత్త పేరును గురించిన్ని ప్రభువు శిష్యులతో ఆయననుగురించి మాట్లాడుచు జరిగించిన ఆకడపటి సంభాషణను గురించిన్ని ఇట్లు మనము ఆలోచించుటచేత ఆయాత్మయొక్క స్వభావమును గురించిన్ని ఉద్యోగమును గురించిన్ని కొంతమట్టుకు నేర్చుకొని యున్నాము గదా? మొట్టకు అగత్యములేకనే అనేకమంది గ్రంథకర్తలవల్ల తప్పుగా గ్రహించబడు దేవావేశమువల్ల కలిగిన రెండుశబ్దములకుండు భేదమునుగ్రహించునట్లు ఈపైవిచారణ మనకు సహాయము చేయతగినదై యున్నది. ఆరెండుశబ్దములు ఏవనగా ఆదిచుగ్రీక్ భాషలో "ప్యారక్లిట్" 'ప్యారాసియ' అనునవి 'ప్యారక్లిట్' అనగా సహాయకుడు అని ఇదివరకే చెప్పియున్నాము. అయితే మనప్రభువుయొక్క రెండవరాకను గురించి తెలుపునట్టి ప్యారాసియ అను రెండవ శబ్దము కొన్ని గొప్పగ్రంథములలోకూడా పరిశుద్ధాత్మయొక్క రెండవరాకను గురించి తెలుపునట్లు చెప్పబడియున్నది. మరియు క్రీస్తే ఆత్మ స్వరూపమునవచ్చిన గడుక ఆయన తిరిగి మహిమతోవత్తునని చెప్పిన

మాట ఇదివరకే నెరవేరెనని కొందరు వాదింతురు. అయితే ఇట్లువా
 దించుట లేఖనములలో వెవ్వేరు అభిప్రాయములతో నుపయోగించ
 బడిన ఈశబ్దములను సరిగా గ్రహించకపోవుటవల్లనే కాబట్టి ఇప్పుడు
 పైన చెప్పిన రెండుశబ్దములకునుండుభేదమును చూతము:—ప్యారక్లీట్
 నందు క్రీస్తు ఆత్మరీతిగానున్న అదృశ్యుడుగానున్న వచ్చెను. అయితే
 ప్యారాసియాయందు శరీరాకారముతోనున్న మహిమతోనున్న వ
 చ్చును. ప్యారక్లీట్ రక్షకుడు శరీరరీతిగా తన ప్రజలను విడిచి వెళ్లుట
 చేత వచ్చున నై యుండిను. “నేను వెళ్లకుంటే ఆసహాయకుడు మీయొ
 ద్దకురాడు (యోహాను 16:7.) అయితే ప్యారాసియా శరీరరీతిగా తన
 ప్రజలయొద్దకు తిరిగి వచ్చుటచేత మాత్రమే అనుభవించబడును. “ఎం
 దుకనిన మానిరీతియైనను సంతోషమైనను ఉత్సాహ కీటమైనను
 ఏది? మన ప్రభువైనయేను వచ్చినప్పుడు ఆయనయెదుట మీరేగదా?”
 (1 తెస్సలో 2:19) ప్యారక్లీట్ సంఘముయొక్క దీనిస్థితి కాలమునందు
 దానితోకూడనుండి సహాయము చేయును. అయితే ప్యారాసియ సం
 ఘమును దాని మహిమస్థితిలో ప్రవేశపెట్టును. ప్యారక్లీట్ నందు క్రీస్తు
 సంఘముతోకూడా భూమిమీద వసించుటకు వచ్చెను. “మిమ్మును ఆ
 నాధులగా విడువను; మీయొద్దకు వచ్చెదను” (యోహాను 14:18) అ
 యితే ప్యారాసియా యందు సంఘము మహిమలో తనతోకూడ వా
 సము చేయునట్లు దానిని తీసుకొని వెళ్ళుటకు వచ్చును. “నేను ఉండు
 స్థలములో మీరును ఉండుటకు నేను తిరిగివచ్చి మిమ్మును నా యొద్ద
 కు చేర్చుకొందును.” (యోహాను. 14:3) క్రీస్తు రాను విడిచివెళ్లుటచే
 దుఃఖించుచున్న సంఘము విషయమై ఈప్యారక్లీట్ వచ్చునట్లుప్రార్థిం
 చెను. “నేను తండ్రిని అడుగుకొందును అప్పుడు ఆయన మీకు వేరొ
 క ప్యారక్లీట్ ను (అనగా సహాయకుని) యిచ్చును.” (యోహాను 14:
 16.) ఈపరిశుద్ధాత్మ ఇప్పుడు భూమిమీద పరవాసముగానున్న సంఘ
 ముతోకూడా ఆప్యారాసియాత్వరగా వచ్చునట్లు ప్రార్థించుచున్నాడు.
 “ఆత్మయు పెండ్లికుమార్తెయు, రమ్మ, అని చెప్పుచున్నారు.” (ప
 త్యక్షీ. 22:17) కాబట్టి ఈరెండున్ను దాని దాని సంబంధమును బట్టి

గ్రహించబడవచ్చును. పరిశుద్ధాత్మకు ఈకొత్తపేరుపెట్టిన క్రీస్తుమన
లను ఆయనతో పరిచయము గలవారినిగా చేయుటచేత ఆపేరుకు అ
ర్థమును చక్కగా చెప్పగలడు. ఆపేరుఆయనమనతో నిజముగాఉన్నా
డను దానికి గురువైయుండి, మనమీ భూమిమీద పరదేశులము
పరవాసులమునై యున్నను యెల్లప్పుడు పరిశుద్ధాత్మ సహాయమువల్ల
నడుచుకొందముగాక!

THE EMBODYING OF THE SPIRIT.

ఆత్మదేహధారియగుట.

ఈ ఆత్మయొక్క దేహమును సామప్రచరిత్రయు దానివ్యాపకత్వమును పెంజే కొస్తుదినమున ఆరంభమాయెను. ఇంతకుముందును విశ్వసిచినవారు రక్షించబడిరి మరియు ఆదాముమొదలుకొని క్రీస్తువరకు ఆవెనుకటి కాలములయందు ఆత్మయొక్క శక్తి మనుష్యులకు ప్రత్యక్షమగుచు నుండెను. అయితే ఇప్పుడు క్రీస్తుయొక్క భావగర్భితమగు దేహముగానుండునట్లు ఒకసంఘము ఏర్పరచబడవలసి యుండెను. ఈసంఘము దానిశిరస్సును క్రీస్తుతో కలిసియున్నదిగానున్న పరిశుద్ధాత్మద్వారా ఆయనే దానిలో నివసించునదిగానున్న ఉన్నది. సామమునగా 'ఆరాధన కొరకును బోధకొరకును స్వేచ్ఛగాకూడకొను విశ్వాసులయొక్క సమాజము' అని ఏర్పరచముగా చెప్పబడి యున్నది. అయితే ఈ ఆర్థము కేవలముతప్పలని చెప్పకపోయినా తగినదిగాదని చెప్పవలసియున్నది. చూడవదేహములో చలనముకొరకున్న పరికరము, చేతులు, పాదములు. కంఠము, చెవులు మొదలైనవి స్వేచ్ఛగాకూడకొనియున్న వని చెప్పట ఎట్లు నిజముకాదో క్రీస్తుదేహమును సామమును గురించికూడా అది నిజముకాదు. సామములోపడినూది ఏర్పడుచున్నది. అనగా క్రీస్తు పరిశుద్ధాత్మనట్లు బోధించుచు ఆత్మయొక్క సర్వాధికారియవేత ప్రకర్షనము నొందించి దేహధారియైయుండు తనలోకి వారిని చేర్చుకొనుచున్నాడు. కాబట్టి శిరస్సును శరీరమును ఏకిమైయుండి ధైర్యతనును మహిమనును ఏకేకంగా ఆనుభవించుటకు ముందుగా నియమించబడి యున్నది. ఈనియమంను క్రీస్తున్న సామమున్న ఒకత్తై యున్నట్లు వానిపేరుకూడా ఒకత్తై యున్నది. ఎవరినిదేవుడు పరిశుద్ధాత్మతో అభిషేకించి ఆయనతో నివాసించో ఆయన క్రీస్తుని పిలువబడెను. ఆలొగుననే ఆ ఆత్మయొక్క దేహమును ఆయన

న పరిపూర్ణ తయారగు సంఘముకూడా క్రీస్తుని పిలువబడెను. “ఏలాగు దేహము ఏకమై అనేకమైన అవయవములు కలదై యున్నదో, మరియు ఏలగుదేహముయొక్క అవయవములన్నియు అనేకములై ఒక్కదేహమై యున్నవో, ఆలాగే క్రీస్తుకూడా ఉన్నాడు.” (1 కొరింథి 12:12.) ఈవచనమునందు స్పష్టముగానున్న ఆశ్చర్యకరమైన ఘనముతోనున్న సంఘము క్రీస్తునిపిలువబడుట చూచుచున్నాము. బిషాప్ ఆండ్రూస్ అను ఆయన దీనికి వ్యాఖ్యానముచేయుచు. క్రీస్తు పరలోకమునందును భూమిమీదను కూడ ఉన్నాడు; ఎట్లనగా, సంఘమునకు శిరస్సుని చెప్పబడుటచేత పరలోకమునందును, ఆయన దేహమగు సంఘము క్రీస్తునిపిలువబడుటచేత భూమిమీదనున్న ఉన్నాడు.

పరిశుద్ధాత్మ పరలోకమునూచి పంపబడిన తక్షణమే, ఈఆశ్చర్యశరీరమును ధరించడమను గొప్పపని ఆరంభమాయెను. మరియు ఈపని నిర్మించబడిన వారిసంఖ్య సంపూర్ణ మయ్యేవరకు లేక ఈయుగాంతమువరకు జరుగుచుండును. మర్యాదతో చెప్పగలిగిన యెడల ఇట్లు చెప్పవచ్చును:—క్రీస్తు పెంతే కొస్తుదినమున ఒక మర్కమైన రీతిగా రిగి శిశువాయెను. ఇట్లు పరిశుద్ధాత్మద్వారా ఆయన ఇంకొక పరిమాయము మాంసమునందు అవతరించినపుడు అప్పటి నూటొక్కవై మంది శిష్యులు ఆయన శిశుశరీరమై యుండెను. ఇప్పుడు ఈశరీరముయొక్క అంగములయందు ఎదుగుచు వృద్ధిపొందుచు ఉన్నాడు. మరియు “మన మాదరము దేవుని కుమారునియొక్క విశ్వాసజ్ఞానముల ఐక్యములకు, పరిపూర్ణ పురుషుడౌటకు, క్రీస్తుయొక్క పరిపూర్ణ వయః ప్రమాణమునకు చేరేపర్యంతము” వృద్ధిపొందుచు నుండును. అప్పుడు భూమిమీది క్రీస్తు పరలోకమునందు క్రీస్తుతో ప్రత్యక్షముగా ఏకమై యుండునట్లు పైకెత్తబడి శిరస్సును శరీరమును ఏకముగా మహిమపరచబడును. అపొస్తలుల కార్యములలో వ్రాయబడిన ప్రకారము సంఘముయొక్క ఏర్పాటు చరిత్రపైన చెప్పబడిన సంగతికి ఎట్లు సరిపడియున్నదో చూడండి. పెంతేకొస్తు పండుగను గురించిన కథ “ఆదినమందు ఇంచుమించు మూడువేలమంది చేర్చుకొనబడిరి.” అనునది పెంతేకొస్తు పం

దుగను గురించిన కథలో ముఖ్యఫలితాంశమై యున్నది. చేర్చుకొనబడిరి అని చెప్పబడియుండుటచే, ఎవరితో చేర్చబడిరి? అని అడుగుట సహజమైయున్నది. రాజైన జేమ్సు ఏలుబడి కాలమునందు బైబిలును తర్జుమా చేసినవారు పైవచనమునందు 'వారితో' అనుమాటలను అదొక పాటుగానుండు సన్న అక్షరములలో అచ్చువేయటచేత ప్రైవ్రేషన్ కు ఉత్తరము చెప్పియున్నారని పరిశుద్ధాత్మ అట్లు చెప్పటలేదు. ఇదే అధ్యాయములో మరికొన్ని వచనములైన తరువాత "రక్షించబడుచున్న వారిని ప్రభువు ప్రతిదినము వారితో కలుపుచుండెను" అనిచెప్పినప్పుడు 'వారితో' అనుమాట పరిశుద్ధాత్మ చెప్పినది కాదని మనము జ్ఞాపకముగానుకొనవలెను. ఇట్టి వ్యాఖ్యానములున్ను, కొత్తగా చేర్చబడిన మాటలున్ను, పరిశుద్ధాత్మ చరిత్రయొక్క మొదటి అధ్యాయములోని ఘనమైనబోధను కొంతమట్టుకు చెరుపఁగినవై యున్నవి. అయితే "అప్పుడు మరిఎక్కువగా అనేకులు ప్రభువును విశ్వసించి ప్రభువుతో కలప బడిరి". (ఆపొ. కార్యములు. 5:14). "బహుజన మూహము ప్రభువుతో కలప బడెను" (ఆపొ. కార్యములు. 11:24) అనుమాటలు దేవావేశమునల్ల కలిగిన మాటలై యున్నవి. కాబట్టి ఈకలపబడుట అనగా విశ్వాసును ఒకరితోనొకరు కలపబడుటకాదు గాని విశ్వాసులందరు నై వసోకల్పముగా క్రీస్తుతోకలపబడుటయే. మరియు ఇది స్వేచ్ఛగా కూడకొను ఒకసమాజము కాదుగాని దేవుని సర్వాధికారముచే శిరస్సుతో చేర్చబడినవై యున్నది. ఈనిర్మాణము శిరస్సువల్ల పరిశుద్ధాత్మద్వారా జరుగుకార్యమై యున్నది.

ఈ పైన సూబాధమైన సంఘములోనికి చేర్చబడు విధమును గురించి అడిగినయెడల దానినిగురించి లేఖనము స్పష్టముగా బోధించుచున్న దెట్లనగా:—ఒక ఆత్మయందు మనమందరమును ఒక్కదేహములోకి ముంచబడితిమి. (1 కొరింథి. 12:13) స్నేహలోముంచబడుట ఒక విశ్వాసి ఆచారరీతిగా సంఘములోకి చేర్చబడుటను నూచించుచున్నది. అయితే ఇదిపట్టిగురుతేకాని మరియొకటికాదు. "నేను మిమ్మును సీళ్ళలోముంచుచున్నాను, గాని నా వెనుకవచ్చుచున్నవాడు పరిశుద్ధాత్మ

లోను అగ్నిలోను మిమ్మునుముంచును” (మత్తయి 3:11) అని యోహాను పలికిన ఈమాటలవల్ల శాహ్యాచారమగు నీళ్ళలో బాప్తిస్మమున్ను ఆత్మబాప్తిస్మమున్ను అవి ఆచరించబడు రీతియందు ఒకటైయుండుట చూచుచున్నాము. శిష్యుడైనవాడు మొదటిదానియందు నీళ్ళలో ముంచబడినట్లు రెండవదానియందు ఆత్మలో ముంచబడవలసి యుండెను. ఇట్టి కార్యము నిజముగా జరిగిన చరిత్రయైయుండెను. ఆమెడగది, అలంకార గీతిగా చెప్పినయెడల, ఆత్మయొక్క విశ్వాసులు ముంచబడినట్టి ఒక నోట్టికి సమానముగా నుండెను. వారు కూర్చుండియున్న ఇల్లాలయ ఆరునాలోనింపబడెను. మరియు నారాదకు పరిశుద్ధాత్మతో నిడుకొని విరి ఆనోట్టిని పొంది నింపవలసిన అవసరములేదు. ఎదుకనగా పెంజే కొస్తు ఒకేపరియాయము జరిగియున్నది. అది జరిగినప్పుడు ఆత్మసంఘములో ఎకడెగకుండా నాసముచేయుటకు వచ్చియున్నాడు. కాని ఈ యుగమువలె ప్రకటితమయిన క్రీస్తుయొక్క శరీరమందు నాసముచేయు ఈ ఆత్మలో నింపబడుట ఆగత్యమైయున్నది. అనగా ఈ సంగతిని వేరుమాటలలో చెప్పినయెడల ఆత్మయొక్క ఈ ముంచడము ఒకే పరియాయము సంఘమంతటికొరకు ఇవ్వబడియున్నది. ఇది పెంజేకొస్తు మొదలకొని వ్యారాసియా (అనగా ప్రభువుయొక్క రెండవరాజ్య) వరకు వ్యాపించును. “ప్రభువు ఒక్కడే, విశ్వాసము ఒకటి, ముంచడము ఒక్కటే” (ఎఫెసీ 4:5) ఈ యుగమంతటిలోనున్న రక్షించబడువారందరు ఏలాగు ఒకేశరీరమైయున్నారో ఆశరీరమంతటికిని ఇవ్వబడిన ముంచడముకూడ ఒక్కటే. ఈ ప్రకారముగా లేఖనముల అర్థమును మనము సరిగా గ్రహించినయెడల “యూదులమైనను గ్రీకులమైనను, దాసులమైనను స్వతంత్రులమైనను, ఒక్క-ఆత్మయందు మనమందరమును ఒకదేహములోకి ముంచబడితిమి” (1 కొరింథి 12:13) అను సంగతినన్ని దానికాలముకూడా నిజమైయున్నది.

ఈ సందర్భమునందు అరణ్యమునందలి సంఘముయొక్క ముగియుట ఈ సంగతినీ గ్రహించుటకు సహకారిగా నుండవచ్చును:—
“సహోదరులారా ఇది మీకు తెలియకుండుట నాకు ఇష్టములేదు;

అదేమనగా, మనపితృలందరు మేఘముకింద ఉండిరి; వారందరు సముద్రముద్వారా నడిచివెళ్లిరి. వారందరు మోషేలోకి మేఘములోను సముద్రంలోను ముంచబడిరి. (1 కొరింథి 10:1) సముద్రముద్వారా నడిచి వెళ్లుటచేత మోషేలోకి ముంచబడి తమ్మును గడిపించుకొనివెళ్లువాడగు ఆయనతోకూడ ఏకభవించినవారై ఒకసహవాసకూటముగా ఆయనకు అప్పగించబడియుండిరి. అదేప్రకారముగా వారు యెరూషలేములోకిన్ని వారు ముంచబడిరి. ఆయన ఇప్పుడు మహిమ మేఘములో దండమధ్యకువచ్చి అటుతరువాత వారితో నివసించుచుండెను. దేవావేశమువల్ల కలిగిన గురుతులన్నియు ఏలాగో అలాగే ఈ గురుతును సంగ్రహింపమనెడై యున్నది. ఈసూచనలన్నియును చక్కవస్తువు మొదట యోర్దానునదిలో ముంచడమునుపొంది అటుపిమ్మట ఆకాశమునుంచి దిగివచ్చి ఆయనమీదనిలచిన పరిశుద్ధాత్ముల ముంచబడిన క్రీస్తుయందు కనుపడుచున్నది. తరువాత కనిపెట్టుకొనియుండిన శిష్యులలో కనుపడుచున్నది. మీరు అంతకుముందుపొందిన నిశ్చలశాస్త్రముకాకుండా ఇప్పుడు పరిశుద్ధాత్ములలోనున్న అన్నిలోనున్న ముంచబడిరి. అప్పటినుంచి వారు తమపితృలు అరణ్యములోనున్నట్లు దైవికమైన మూలద్రవ్యములోనుండిరి. అయితే శారీరమలోకాదు గాని, ఆత్మలోనే. (రోమే 8:9). వారు ఆత్మమట్టుకు దేవునిప్రకారము నిలచుటకున్న (1 పేతురు 4:6) ఆత్మవల్ల నడుచుకొనుచుండుటకును, (గలతి 5:25) ఎల్లప్పుడును ఆత్మయందు సమస్తవిధమైన ప్రాప్తినతోను యాచనతోను ప్రార్థించుచుండుటకును (ఎఫెసీ 6:18) పిలువబడిరి. అనగా క్లుప్తముగా చెప్పితే పెంతే కొస్తు దినమున క్రీస్తుశరీరమంతయు శాశ్వతమననీతిగా పరిశుద్ధాత్ములను మూలద్రవ్యములోకిన్ని ఆయన సన్నిధిలోకిన్ని ముంచబడెను. అయితే దీనికికొందరు అప్పటికి క్రీస్తు శరీరము అనగా సంఘము ఇంక పూర్ణమైనదిగానుండలేదని అక్షేపణచేయవచ్చును. ఇందుకు ప్రత్యుత్తరముగా మేముచెప్పనదేమనగా క్రీస్తు కల్వరిగిరి మీదచనిపోయినప్పుడుకూడ సంఘము పరిపూర్ణమైనదిగానుండలేదు, అయినను విశ్వాసులందరు ఆయనతో చనిపోయినట్లు తిరిగితిరిగి చెప్పబడియున్నది.

ఈ మంచబడడమును ఉపమానమును మార్పిదాసికి బదులుగా దీనికి సమానార్థముగల ఆత్మయొక్క అభిషేకము అనుదానిని ఒకనిముషము ఉపయోగించి చూతము. ఇందుకు నిర్గమకాండములో మనము ఆలోచించుచున్న సంగతిని దృష్టాంతపరుచుటకు ఒక చక్కని గురుతు కలదు. అహరోను అభిషేకించబడినప్పుడు మహావిలువైన ఆత్మలము అతనితలమీద పోయబడుటయేగాక అతని శరీరముమీదను అతని యాజకవత్త్రముల మీదను దిగజారెను. గాయకుడు ఈ సంగతినిగురించి “ఇదిగో! సహూదరులు ఐకాంత్యముగా నివసించుట ఎంతో మంచిది! ఎంతో మనోహరము! అదితలపై పోయబడిన మంచితైలమువలె నుండును; అది అహరోను గడ్డముమీదకారుచు, అతని అంగీలచెంగు వరికు దిగజారెను” (కీర్తన 133:1,2) అని పాడెను. మనగొప్పప్రధాన యాజకుని గురించి “దేవుడునజ్జోరియై న యేసును పరిశుద్ధాత్మతోను బలముతోను, అభిషేకించెను” (అపో. కార్య. 10:38) అని చదువుచున్నాము. అయితే ఆయన ఈ పరిశుద్ధమైన అభిషేకముపొందినది, తన కొరకుమాత్రమే కాదుగాని తనసహోదరుల కొరకుకూడపొందెను. ఇతరులకు ఇచ్చుటకుగాను ఆయన దాసినిపొందెను. ‘ఎవనిమీద ఆత్మదిగినిలుచుట నీవుచూతువో ఆయనే పరిశుద్ధాత్మతో ముంచుచున్నవాడు’ (యోహాను 1:33.) ఇప్పుడు మనము ఆకాశములగుండు వెళ్ళి మనగొప్పప్రధాన యాజకుడగు మనఅహరోనును అనగా దేవుని కుమారుడగు యేసును పరలోకములో మహాపరిశుద్ధ స్థలమందు నిలిచియుండుట చూచుచుచున్నాము. “నీవు న్యాయమును ప్రేమించితివి, అక్రమమును ద్వేషించితివి, అందువల్ల దేవాసిదేవుడు నీపాలివారికంటె నిన్ను ఎక్కువగా ఆనందతైలముతో అభిషేకించెను” (హెబ్రీ:1:9) అనునది ఇప్పుడు దేవునివల్ల ఆయనకు ఇవ్వబడిన శ్లాఘనయైయున్నది. క్రీస్తు అనగా అభిషిక్తుడు ఆయన అభిషిక్తులైన సహూదరులగు క్రైస్తవులకొరకు పైగానిలిచియున్నాడు. మరియు శిరస్సగు ఈయన నుంచి పెంతేకొస్తుదినమున పరిశుద్ధాత్మయొక్క అభిషేకము దిగివచ్చెను. మర్మమైయున్న ఆయన శరీరముమీద అది అతివిస్తారముగా

కుమ్మరించబడెను. అప్పటినుంచి అది ప్రవహించుచునే ఉన్నది. మరియు కడపటి అవయవము ఆయనతో చేర్చబడి ఒకే ఆత్మవల్ల, సంఘమనబడు ఒకే శరీరములోకి అభిషేకించబడువరకు ప్రవహించుచును.

పెంతేకొస్తు దినమైనతరువాత ఒకానొక సందర్భమునందు పరిశుద్ధాత్మలో మూచబడడమును గురించి చెప్పబడియున్నదనుమాట నిజమే. కొర్నేలియుయొక్క ఇంటివారిమీదికి ఆత్మ దిగివచ్చినప్పుడు పేతురుకు యోహాను నీళ్ళలో ముంచెను అయితే మీరు పరిశుద్ధాత్మలో మూచబడుదుగు (అ.కా. 11:18) అను ప్రభువు చెప్పినమాట జ్ఞాపకము చేసుబడెను. యీసంగతి సాంఘికత్రలో ముఖ్యమైన నొక గొప్పతరుణమైయున్నది. ఎదుకనగా రాష్ట్రములవారు సంఘములో ప్రవేశించునట్లు విశ్వాసపు తలుపు తెరువబడెను. మరియు కొత్తగా కృపచుపొందిన వీరు అదివరకే వచ్చియున్న ఆత్మలో పాలుపొందినవారై నట్టు కనుబడుచున్నది. అయినను పెంతేకొస్తు దినము ఈ యుగమునందలి సంఘమంతయు మూచడముపొందుచినమైయున్నట్టుగానే ఉన్నది. కల్వరిగిరిమీద జరిగిన ఆముహూకార్యము ఒకే పరియాయము ఏలాగుజరిగెనో ఆమేడగదిలో జరిగిన ఈ కార్యముకూడా అట్లే జరిగెను.

ఇప్పుడు, పరిశుద్ధాత్మవ్వారా క్రీస్తుయొక్క శరీరములోకి ఏలాగు చేర్చబడియున్నామో ఆలాగే ఈ శరీరమునకు శిరస్సుగు క్రీస్తుతో కూడ చేర్చబడియున్నాము. పరిశుద్ధపరచబడిని సాంఘము దాని అసంగతమైన నడతనల్ల ప్రభువును ఘనహీనపగుచును. దృష్టాంతముగా, మంచిఘనమైనట్టియు, ఎత్తయిన కనుబొమ్మలు కలిగి చాలాజ్ఞానముతో నిండిన ఒక శిరస్సు అందవీకారమైనట్టియు, ఎదగక గిడసపారిన ఒక శరీరముతో కలిసియున్న యెడల చూచుటకు బహుజాలికరముగ నుండునుగదా, ఆలాగుననే, ఈభూమి మీద క్రీస్తుశరీరమన బడు ఘనమైన స్థానమగు నిలిచియుండు సంఘము అపవిత్రముగానున్న అందవీకారముగానున్న ఉన్న యెడల అది యేసుయొక్క ముఖమును ఎల్లప్పుడు చూచుచుండు పరలోకపు దూతలకున్న అధికారములకున్న ఏలాగున కనుపడవచ్చును ! హోర్నాక్ అను పండితుడు, ఆదికాలముల యం

దలి సంఘముయొక్క స్థితినిగురించి క్లుప్తముగా చెలుపుచు “మొట్ట మొదట సంఘము క్రీస్తుయొక్క పరలోకపు పెండ్లికుమార్తెగానున్న పరిశుద్ధాత్మయొక్క వాసస్థానముగానున్న ఉండెను” అని చెప్పియున్నారు. ఈనిర్వచనము ఎంతలోతైన అర్థముగలదో చూడండి. శరీరమునకు గల మొదటి పవిత్రమైన సంబంధము శిరస్సుతోనే. పెండ్లికుమార్తెయైనది పెండ్లికుమారుని యొక్క రెండవరాకకు మెళుకువతో ఎదురుచూచుచున్న యెడల ఈ పెండ్లికుమార్తెను పరిశుద్ధముగా జీవించునట్లున్న నడుచుకొనునట్లును చేయును. పరిశుద్ధాత్మయొక్క ప్రధానమైనపని “మనప్రభువైన యేసు తన పరిశుద్ధులందరితో వచ్చునప్పుడు, ఆయన మనతండ్రియైన దేవుని యెదుట మీహృదయములను పరిశుద్ధతయందు నిర్దోషమైనవిగా స్థిరపరుచుటయే (1 తెస్సలోనికె 3:13) ఈముఖ్యద్దేశమును నెరవేర్చుకొనుటకు ఇతరమైన చిల్లర కార్యములను జరిగించుచున్నాడు. మహిమపరచబడిన క్రీస్తు తన శరీరమును సంఘముద్వారా లోకమునకు కనుపరుచుకొనుచున్నాడు. కాబట్టి ఆయనకున్న ఆయన దేహమునందలి ఇతర అవయవములకున్న పుష్కలమైన సంబంధమున్న యెడల లోకమునకు క్రీస్తును నిజముగా చూపించినట్లుగును. ఇందువల్లనే ఈసంఘమును శరీరములో క్రీస్తు నివసించి ఆయన సారూప్యమునకు మార్పునట్లు ఆత్మోద్ధరమునకు జీవించుచున్నాడు. ఈలాగున ఏర్పరచబడిన సంతానమును రాజ్యమైన యాబకుల సమూహమును పరిశుద్ధజనమును, స్వకీయాధిపతి ప్రజలునై యుండుటచే మాత్రమే ఈసంఘము ఏకటిలోనుంచి ఆశ్చర్యమైన తన వెలుగులోకి దానిని విలించిన వానిస్వరూపములను ప్రచురముచేయగలను. అయితే ఈలాగు లోకమునకు కనుపరచబడవలసిన ఈ క్రీస్తు ఎవరు? ఆయన సింహాసనముమీది నుండి తన పేరును ఇట్లు తెలిపియున్నాడు. మరణమైతిని గాని ఇదుగో యుగయుగముల వరకు జీవించుచున్నాను” (ప్రత్యక్ష 1:18) ఇప్పుడు మహిమగోనుండు క్రీస్తు ఊరక ఇష్టమున్నవాడు మాత్రమే గాకుండ ఇదివర కుండినవాడును, ఇకమీదట ఉండబోవువాడును, సహ బంధులయొక్క పాపములను యాపత్తు దాని

మానులో ఏలాగున ఇమిడియున్నదో ఆలాగుననే సింహాసనముమీది యేసు, ఉండినవాడు, ఉన్నవాడు, ఉండబోవువాడనై యున్నాడు. అనగా ఆయన మరణము ఏలాగుననో ఆయన జీవమున్ను నిత్యమైన సత్యమై యున్నది.

ఈవిషయమునందు సంఘము ఆయనవలెనే ఉండుటకు ముందుగా నిర్ణయించబడి యున్నది. ఎదుకనగా అపోస్తలుడు చెప్పినట్లు క్రీస్తునే శిరస్సున ఆయనలోకి అన్ని విషయములయందు ఎదుగుట మాత్రమే కాకుండా ఈయననుంచి సర్వదేహము చక్కగా సంయుక్తపరచబడి ఒక్కొక్కభాగము యొక్క ప్రమాణములో జరిగేబలము చొప్పున సహాయముచేసి ప్రతికీలువల్ల అతకబడి దేహభివృద్ధి చేసుకొనుచున్నది" (వేసీ 4:15,16) సంఘము నిజముగా క్రీస్తును ప్రత్యక్షపరచగోరినయెడల అది జీవించునట్టియు మృతిబొందునట్టియు సంఘమై యుండవలెను. దేవునిచే దయచేయబడిన ముంచడమను ఆచారములో అది ఇట్టిస్థితికి అప్పగించబడియున్నది. „క్రీస్తుయేసులోకి ముంచబడిన మన గుండరము ఆయన మరణములోకి ముంచబడితి మని మీరు ఎరుగరా? కాబట్టి తొడ్గిమహిమవల్ల క్రీస్తుఏలాగు మృతిబొందిన వారిలోనుంచి లేపబడెనో, ఆలాగు మనము కూడా జీవనముయొక్క నూతనస్థితిలో నడిచేనిమిత్తము మరణములోకి ముంచడమువల్ల ఆయనలోకూడా పాతిపెట్టబడితిమి." (రోమీ 6:3,4) ఇప్పుడు మనము దేనిలోకి లేబడియున్నామో ఆపరిశుద్ధాత్మయొక్క- ముంచడము, నీళ్ళలోముంచబడడ మనునది బాప్తీస్మముగానున్న గురుతుగానున్న దేనినిముందుగా నూచించెనో దానిని అంతరింగమునందును ఆత్మరీతిగానున్న నెరవేర్చుటకై నియమించబడియున్నది అనగా మనయందు క్రీస్తుయొక్క జీవమునున్న మరణమునున్న తిరిగి అగుపరుచుటయే.

మొదట జీవము. „క్రీస్తుయేసులో జీవప్రత్యయొక్క బోధనప్రమాణము, పాపమరణములయొక్క బోధనప్రమాణమునుంచినన్ను విడిపించెను." (రోమీ 8:2) అనగా మనలో ఇదివరకు క్రియజరిగించు

చుండిన బీజము అనగా పాపమరణముల బీజము మరియొకదానిచే స్వాధీనపరుచుకొనబడనై యున్నది. అది ఏదనగా జీవప్రబోధన ప్రమాణముదానికి దేవునిపరిశుద్ధాత్మ అగ్రేసరుడున్ను, కాపాడువాడునై యున్నాడు. మన స్వభావికమైన ఆత్మచేత ఏలాగు మొదటిఆదాముతో సంబంధము గలవారమై అతని పాపస్వభావములో పాలుపొందితిమో ఆలాగే పరిశుద్ధాత్మచేత ఇప్పుడు రెండవఆదాముతో చేర్చబడిన వారమై ఆయన మహిమపరచబడిన స్వభావములో పాలుపొందినవారమై యున్నాము. క్లుప్తముగా చెప్పినట్లయితే క్రీస్తుయొక్క శరీరమునకున్న పునరుద్ధానమైన శరీరమునకున్న గల ఐక్యతను కాపాడుటచే ఆశరీరమును జీవముగలదిగా జేయుటయే పరిశుద్ధాత్మయొక్క ఎడతెగని పనియై యున్నది.

రెండవది; అంతర్వాసియైన పరిశుద్ధాత్ముడు ప్రభువుయొక్క మరణమును ఆయన అంగములయందు ఎల్లప్పుడు కగించుచుండవలెను. సర్వమును సర్వములో నింపునట్టి ఆయన పరిపూర్ణతయైన సొంపుము, ఈలోకమునందు ఆయన శిలువమరణమును ఆయన పునరుద్ధానమును కూడా పరిపూర్ణచేయును. పాలు నిశ్చయముగా ఈలోకమైన యభిప్రాయముతోనే „క్రీస్తుసొంపుమైన ఆయన దేహముకొరకు నామాంసమందు ఆయన బాధలో కొడువలను నామట్టుకు నేను సంపూర్ణము చేయుచున్నాను.” అని కొలొసైయులకు వ్రాయుచున్నాడు (కొలొసై 1:24) అనగా సొంపుము తనప్రభువుయొక్క పరిపూర్ణతయై యున్నది గనుక అది సమానాంతరమైన జీవానుభవము మరణానుభవము గలదై యుండవలెను.

సొంపుమునకు గురుతుగా ప్రయోగింపబడి యున్న దేహము అనునది బహుప్రసిద్ధమైన భావమును నూచించును. మానవశరీరమునందు జీవము మరణము అనునవి రెండున్నూ ఒకటిగా దానిదాని పని జేయుచున్నవి. దేహములో నుంచి అనుదినము కొంతపదార్థము బైటికి వెళ్ళగొట్టబడి పాలిపెట్టబడవలెను. ఆలాగే క్రొత్తపదార్థము దేహము

లో దినదినము సృష్టింపబడి పోషింపబడవలెను. మరణక్రమమును ఆటంకపరచితే, జీవక్రమమును ఆటంకపరచితే ఎంతతారుమారు కలుగునో అంత తారుమారుకలుగును. సంఘమునే ఆయన దేహమును గురించి కూడా ఇది బహుసత్యమైయున్నది. సంఘము శిలువమరణము పొందిన, తనశిరస్సువలెనే దినదినము చనిపోవలెను. మరియు ఆయన మహిమా జీవమును బయలుపరచుచు జీవించవలెను. ఈక్రింద పెద్దలక్ష్యములతోనున్న వాక్యమును వేరొకనవీన గ్రంథమునంచి వ్రాయుచున్నాము. ఇది క్రైస్తవులు బాగారపు మూలవాక్యముగా జేసికొనఁగలియున్నది. సంఘము క్రీస్తుశ్రమానుభవమును (తానును) అనుభవించుచున్న అంగమైయున్నప్పుడు అది క్రీస్తుజీవము కలదైయుండును. పాపముచేయునట్టియు నశించినట్టియు మానవకోటివిషయమై పరితాపము కలిగి, శ్రమననుభవించు సంఘముయొక్క విధిమాత్రమే కాక, తనప్రభువును నిజముగా బయలుపరచుటకై అది అవశ్యకముగా నుండవలసిన స్థితియునై యున్నది. స్వార్థప్రియమైన సంఘమును క్రీస్తును కురూపిగా జేయును. లోభియైన సంఘము క్రీస్తుకు విరోధముగా అబద్ధసాక్ష్యము పలుకును, లౌకికసంఘము క్రీస్తును తన శత్రువులచేత వెక్కిరింపబడుటకును, దూషింపబడుటకును మరియొకసారి అప్పగించును.

మనమందరము స్పష్టముగా చూచుప్రకారము, మన ప్రభువుయొక్క పునరుద్ధానజీవము ఆయన దేహమైన సంఘమునందు వ్యాపింపజేయబడి యున్నది. ప్రతిపునర్జన్మము ఆయన సింహాసనా జీవముయొక్క ధాతుశబ్దమైయున్నది. అయితే ఆయన పునరుద్ధానములోకూడా ఆయన శిలువమరణమును సమానాంతరముగా సాగింపబడవలెననుసంగతిని మనము బహుకొద్దిగ మాత్రము గ్రహించుచున్నాము. ఎవడైనను నావెంబడిరా గోరితే, తన్నుతాను ఉపేక్షించుకొని, ప్రతిదినము తనశిలువవత్తుకొని, నన్ను వెంబడించవలెను." సంఘము తనశిరస్సుతో అన్యోన్యముగా నుండి మహిమజీవమున్ను అది లోకములోనున్నది గనుక లోకమువిషయమై శిలువవేయబడిన జీవమున్ను జీవించుటకై పిలువబడియున్నది. యేసుక్రీస్తు యొక్క జీవము మరణము అ

నే రెండుపక్షములను సంఘము బయలుపరచునట్లు జేయుటకు పరిశుద్ధాత్ముడు ఎల్లప్పుడు దానియందు (అనగా సంఘమునందు) నిరంతరము నివశించుచున్నాడు. „మీరు ఏమాదిరి ఉపదేశమునకు అప్పగించబడితిరో దానికి హృదయముతో విధేయులైతిరి గనుక దేవుడు స్తుతించబడుగాక” అని అపోస్తలుడు వ్రాయుచున్నాడు. (రోమా 6:17) చనిపోయి లేచియున్న క్రీస్తు ఆమాదిరియని సందర్భము తెలియజేయుచున్నది. సంఘము ఆత్మయందు నిజముగా జీవించుచుంటే, కరిగించబడిన లోహము అదిపోయబడిన అచ్చురూపముగా ఏర్పడునట్లు, అది ఈదేవుని అచ్చుమాదిరి ప్రకారము విధేయతతో ఏర్పడులాగున ఆయన దానిని కాపాడును. „ఇప్పుడు అవిధేయతకు మూలయందుపని జరిగించే ఆత్మయొక్క అధికారమునకు అది బడియున్న యెడల ఈ లోకమాదిరి ప్రకారము అది స్థిరరూపముగలది యవును. గనుక దానిని చూచువారు దానియందు క్రీస్తును చూడలేకపోదురు.

5 వ అధ్యాయము.

ఆత్మశక్తి కలిగించడము.

పెంతికోస్తు దినమునందు పరిశుద్ధాత్మబాప్తిస్మము సర్వకాలమునకు ఒక్కమాత్రం ఇయ్యబడెననియు, అప్పుడు పరిశుద్ధాత్మ పురుషుడుగా వచ్చి సంఘమునందు తన నివాసమేర్పరచుకొనెననియు పూర్వపు అధ్యాయమునందు చూపించితిమి. అందుచేత, ప్రతివిశ్వాసియు పరిశుద్ధాత్మ బాప్తిస్మము పొందెనున్నాడని ధీమానించుకూడదు. దేవుడు వరమును ఇచ్చుట ఒక సంగతి, ఆవరమును మనము పుచ్చుకొనుట మరియొక సంగతి. దైవత్వమునగునది రెండవ మూడవ పురుషులతో సంబంధము మనకు సమవిధముననే కలుగును. „దేవుడు తన జన్మిత కుమారుని ఇచ్చెను. అనునంతగా లోకమును ప్రేమించెను.” (యోహాను 3:16) అయితే తన్ను అంగీకరించిన వారెందరో వారికి అనగా

తన నామమందు విశ్వసించినవారికి దేవునిపిల్లలపుటకు ఆయన అధికారము దయచేసెను.” యోహాను 1:12 రక్షణవిషయమైన రెండుపక్షములును, అనగా దైవపక్షమును మనుష్యపక్షమును, బహుముఖ్యముగా అవసరమని మనము పైవాటివల్ల చూచుచున్నాము.

దేవుడు తనకుమారుని లోకమునకు ఇచ్చెను గనుక లోకమంతయు కుమారుని కలిగియున్నదనియు, (అనగా దానికి ఆసంగతి తెలిసినా తెలియకపోయినా కలిగియున్నదనియు) అందుచేత లోకమంతయు రక్షింపబడుననియు ఒకబోధ యిప్పుడు లోకమునందు అక్కడక్కడ ఉంటున్నది. అయితే ఒక్కొక్కడు స్వంతముగా క్రీస్తుయందు విశ్వాసముచుట అగత్యమనే సంగతిని ఈసిద్ధాంతము నిరాకరించు కారణమును బట్టి, సువార్తబోధ దీనిని ఖండించుచున్న దీనిమేము చెప్పనక్కరలేదు. అయితే భక్తిపరులైన కొందరు గ్రంథకర్తలు పరిశుద్ధాత్ముని గురించి ఇదేవిధముగా వాదించుచున్నారు. “పరిశుద్ధాత్మయొక్క శక్తి పొందడము విశేషమైన లేక అధిక్యమైన అనుభవముకాదు గాని దేవునిబిడ్డయైన ప్రతివాడు ఉండునట్టి స్థితియనియు, పెంటికోస్తున కనంతరము మారుమనస్సు పొందిన విశ్వాసులు, వారు వేరేస్థలములయందుండినన, యెరుషలేమునందు పెంటికోస్తు పండుగప్పుడు, విశ్వాసులు ఏలాగున పరిశుద్ధాత్మచేత నింపబడిరో పెంటికోస్తున కనంతరము మారుమనస్సు పొందిన విశ్వాసులు, వారు వేరేస్థలములయందుండినను ఆలాగే నింపబడిరినియు వారు వాదించుచున్నారు.

అయితే మనము లేఖనములను విచారించిన యెడల, విశ్వాసులు తమరూఢియైన విశ్వాసమువల్ల యేసుక్రీస్తును, ఏలాగున అంగీకరించిరో ఆలాగే వారు పరిశుద్ధాత్మనుకూడా విశ్వాసమువల్ల అంగీకరించుట వారివిధిన్ని వారుపొందవలసిన శ్లాఘ్యమును అని స్పష్టముగాచూడవచ్చును. కొన్ని కారణములను బట్టి మేము ఇట్లు తీర్మానించుచున్నాము. పరిశుద్ధాత్మ నిజముగా పురుషుడై యున్నాడు. ఈయన, సంఘములో నివాసమేర్పరచుకొనుటకున్న క్రీస్తుదేహమును నడిపించుటకు

న్ను బోధించుటకున్న పరిశుద్ధపరచుటకున్న ఒకనిష్కర్షయైన కాలమునందు ఈలోకమునకు వచ్చెను. కాబట్టి ప్రభువైన యేసుక్రీస్తును, తనగొప్పసేవ జరిగించుటకు ఏలాగున అంగీకరించితిమో ఆలాగే మనము పరిశుద్ధాత్ముని కూడా తనగొప్పసేవను మనయందు జరిగించుటకు అంగీకరించవలెను, యేసుక్రీస్తును అంగీకరించినప్పుడే (అనగా ఆకార్యమునందే పరిశుద్ధాత్ముని కూడా అంగీకరించినామని చెప్పట) లేఖనమాల యందున్నప్రపంచబడియున్న సంగతిని గందరగోళముచేయుటయై యుండును. ఎందుకనగా మనము పాపులనలె యేసుక్రీస్తును మన నీతికొరకు అంగీకరించుచున్నాము. అయితే కుమారులవలె పరిశుద్ధాత్ముని మన పరిశుద్ధతకొరకు అంగీకరించుచున్నాము. „మరియు మీరు కుమారులైనందున అబ్బాతండ్రీ అని మొరబెట్టే తనకుమారుని మన హృదయములలోకి పంపెను.” గలతీ 4:6 పరిశుద్ధాత్మ ఇయ్యబడిన తర్వాత పేతురు జనసమూహములతో „పాపముకొరకు మీరుమనస్సు త్రిప్పుకొని ప్రతివాడు యేసుక్రీస్తుపేరట మించబడుడి, అప్పుడు మీరు పరిశుద్ధాత్మ అనేవరము పొందుదురు.” అకా 2:38)

పరిశుద్ధాత్మ అనేవరము మారుమనస్సునకొ తర్వాత కలుగునదియని పేతువాదమును బట్టియు కాలమునుబట్టియు పైవచనము స్పష్టముగా చూపించుచున్నది. ఈవరము మారుమనస్సునకు ఫలితముగా కలుగునను సంగతిని గురించి ఇకమీదిట విచారితము. అపొస్తలుల కార్యమునందలి ఈవాక్యమునకు ఒక ప్రసిద్ధికెక్కిన క్రైస్తవ గ్రంథకర్త ఈలాగున వ్యాఖ్యానము చేసియున్నాడు అనగా, „పరిశుద్ధాత్ముని అంగీకరించుటను గురించి, ఇచ్చట వ్రాయబడిన దానియందు మనుష్యుల మారుమనస్సును గురించిగాని వారు విశ్వసించుటను గురించిగాని చెప్పబడెనని నూచించునది ఏమియులేదు. అది తరువాత జగుగుసని, అదిప్రత్యేకమైన ఆశీర్వాదము. అది ఇదివరకే హృదయమునందు బలముగా క్రియజరిగించే విశ్వాసమును బట్టి కలుగుభాగ్యమై యున్నది. పరిశుద్ధాత్మవరము మారుమనస్సు పొందునయమునందే కలుగదని నేను చెప్పునుగాని అదేమియునందు కలుగదని వాభావము.

ఇందుకు కారణము స్పష్టముగానున్నది. మనము క్రీస్తువల్ల విమోచింపబడి, ఆయనయందలి విశ్వాసమువల్ల దేవునికుమారులమై యున్నామను దానినిబట్టి పరిశుద్ధాత్మవరమును పొందుచున్నాము. కాబట్టి దేవునిఆత్మ ఇదివరకే మనయందు పునర్జన్మము కలిగించియున్నాడు. అని స్పష్టముగా నగుపడును.” (అని చెప్పుచున్నాడు) మనము ఈవిషయమై లేఖనములను విచారించునపుడు, మనము పాపులవలె క్రీస్తును అంగీకరించినలాగున కుమారులవలె పరిశుద్ధాత్మను అంగీకరించవలెనని చూడగలము. “తన్ను అంగీకరించినవా రెందో వారికి అనగాతన నామమందు విశ్వసించుటను బట్టి మనము కుమారులముగా జేయబడుము అని మనము ఇదివరకు చూచియున్నాము. అంగీకరించుట విశ్వసించుట సమభావముగల పదములుగా నుపయోగింపబడి యున్నవి. పునరుత్థానుడైన యేసు తన శిష్యులమధ్య నిలచి „వారిమీద ఊడిపరిశుద్ధాత్మను పొందుడి” అని చెప్పెను. ఇచ్చట పొందుడి అని వ్రాయబడిన పదమునకు, ప్రత్యక్షీకరణము 22:17 వ. లోని „ఇచ్చగలవాడు జీనజలము ఉచితముగా పుచ్చుకొనుగాక” అను క్రియలాటి కర్తృక భావముకిలిగియున్నది. గలతీయులకు వ్రాసినఉత్తరమునందు, పరిశుద్ధాత్మను విశ్వాసముద్వారా పొందుటను గురించి రెడుసార్లు వ్రాయబడియున్నది. „బోధనప్రమాణ క్రియలవల్ల ఆత్మను పొందితిరా? (3:2) ఆత్మనుగూర్చిన వాస్తవము విశ్వాసమువల్ల మనము పొందుటకు (3:14) ఈవచనములవల్ల, రక్షణకొరకు ప్రభువైనయేసుక్రీస్తును ఏలాగున విశ్వసించనలెనో ఆలానే శక్తికొరకున్న మనలను మనము సమర్పించుకొనుట కొరకున్న మనము పరిశుద్ధాత్మయందు విశ్వసించవలెనని తెలియవచ్చుచున్నది.

మనము క్రొత్తబడంబడిక బోధనువిడిచి, క్రొత్తబడంబడిక మాదిరిని చూచినట్లయితే, పైనవివరింపబడిన భావము స్థిరపడును అపోస్తలుల కార్యములు 19-దో అధ్యాయములో నుండునట్టి ఆస్పష్టమైనసంగతితో ఆరంభితము. పౌలు ఎపెసుకువచ్చి కొందరు శిష్యులను కనుగొని “మీరు విశ్వసించినప్పుడు పరిశుద్ధాత్మను పొందితిరా?

అనివారిని అడిగెను. అందుకువారు పరిశుద్ధాత్మ ఉన్నదనేసంగతి మేము విననేలేదనిచెప్పిరి” ఈ వాక్యమువల్ల ఒకడు క్రీస్తుశిష్యుడై యుండిన్ని, విశ్వాసులకు వాగ్దాతముచేయబడిన దేవునివరమునుపొంద కనే ఉండుట సాధ్యమని స్పష్టముగా చూచుచున్నాము. కొందరు ఇదినత్యమని ఒప్పుకొందురుగాని పౌలు ఆశిష్యులమీద చేతులుఉంచిన పూడు వారు అన్యభాషలతో మాట్లాడుచు ప్రవచించుచుండిరిని” వ్రాయబడియున్నది గనుక ఈవరము అద్భుతములుచేయుటకు తత్కాలము నకుమాత్రము ఇయ్యబడెననియు, చునకాలములందు అట్టి అద్భుతములు జరిగెడములేదు గనుక ఆవరము మనముపొందవలెనని దైవనిర్యములేననియు వారు వాదింతురు - అయితే ఎవెసీ కైస్తవులు తాము పరిశుద్ధాత్మ వరమును పొందినతర్వాత వారుఇరువై సునత్సరములకుముందు పరిశుద్ధాత్మచేత నిరబడిన, మేడగదిశిష్యుల అనుభవమునకు (స్థితికి) వచ్చిరి. ఆశిష్యులుపరిశుద్ధాత్మతోనిండుకొని, ఆయాత్మ వారికి ఉచ్చారణకై కలిగించినప్రకారముగా అన్యభాషలతో మాట్లాడుటకు మొదలుబెట్టిరి” అనివ్రాయబడియున్నది. అ.కా. 2:4 ఈ ఎవెసీ శిష్యులుకూడా, తాము పరిశుద్ధాత్మనుపొందినప్పుడు, అపొస్తలులకాలముదలి తక్కినశిష్యులకు ఉండినటువంటి గురుతులనే కనవరచిరి.

ఈ గురుతులు, అనగా భాషలతో మాట్లాడుట అద్భుతములు చేయుట- శాశ్వతముగానుండున ప్రొకావ్ అను సంగిటినిగురించి ఇప్పుడు మేమువాదించడములేదు. అయితే పరిశుద్ధాత్మఅనే దైవపురుషుడు సంఘమునందు శాశ్వతముగా నుండవలెననుటయును సందేహమేమియులేదు. విశ్వాసులకును పరిశుద్ధాత్మకును ఆ కాలమునందు ఏలాటిసంబధము కలిగియుండెనో, ఇప్పుడును ఆసంబధమును కలిగియుండుటకు వారికిహక్కుఉన్నది. అపొస్తలుల కాలముందుండిన సీశ్వ బాప్తిస్మము ఈకాలమునందును అవశ్యముగా నుండవలెననియు, పరిశుద్ధాత్మ బాప్తిస్మముమాత్రము ఆ కాలముతోనే సమసిపోయినదనియు బోధించుసిద్ధాంతము అసంగతము గనుక, మేము ఆసిద్ధాంతమునకు

ఎంతమాత్రము సమ్మతించము. పెంతికోస్తు సర్వకాలమునకు ఒక్క సారిమాత్రము ఇయ్యబడెననియు, అయితే పరిశుద్ధాత్మచేత నింపబడుట అన్ని కాలములయందలి అందరు విశ్వాసులు పొందవలసిన వరమనియు, మేముబోధించుచున్నాము; పరిశుద్ధాత్మయొక్క కొన్ని ఆశీర్వాదములు అపోస్తలుల కాలమునకుమాత్రము చెల్లుననని బోధించడమువల్ల కొన్ని ఊహింపబడిన సంకటములనుంచి మనము తప్పించుకొనినను, విశ్వాసులకు జెందవలసినవారి మిక్కిలి అమూల్యమైన నిబంధనహక్కులలో కొన్నిటిని వారికిలభించకుండా జేయుటకు కారణముకావచ్చును. ఎవేసీ క్రైస్తవులనుగురించిన ఈసంగతినిఈలాగున విడిచిపెట్టమనకాలమునందలి క్రైస్తవుల ఆత్మీయ స్థితినిగురించి విచారితము. మనము ఈవిషయమై ఎవరినిగురించియైనా ఊహించి దృష్టాంతముగా తీసికొనిరానక్కరలేదు. ఎందుకనగా, పరిశుద్ధాత్మ ఒకప్రభావముఅనియు పురుషవిహీనమైన వస్తువు అనియు గాక పరిశుద్ధాత్మ దైవపురుషుడై యున్నాడని ఎరుగనంత అపూర్ణముగా నేర్పబడిన క్రైస్తవులు ఒక్కొక్కరుగామాత్రమే కాకుండ సంఘ సంఘములుగానున్నారు, పరిశుద్ధాత్మ దైవపురుషుడై సంఘములో నివసించుచున్నాడనియు ఆయనను ఘనపరచి ఆయనకు ప్రార్థించవలెననియు ఆయనకు విధేయులమై పూర్ణముగా ఆయనను నమ్ముకొనవలెననియు వారికి ఏమియు తెలియదు ఈలాటిసంఘములయందు లోనైనఆత్మీయజీవముగాని నేవకొరకు పరిశుద్ధపరచబడిన ఆశక్తిగాని ఉండగలదని ఏలాగునచెప్పగలము? ఇట్టిస్థితియందుండిన సంఘమునుగాని క్రైస్తవునిగాని చూచినప్పుడుబాగానే రుప్రపంచిన బోధకుడు లేక సువాక్రికుడు ఏమిచేయవలెను? ఇందుకు ప్రత్యుత్తరము అపోస్తలులకార్యములో వరియొకచోట ఉన్నది. “సమరయ్య వారు దేవునివాక్యము నంగీకరించిరిని యెరుషలేములోని అపోస్తలులువిని షేతురును యోహానును వారియొద్దకు పంపిరి. వీరు వచ్చి వారుపరిశుద్ధాత్మను పొందేనిమిత్రము వారికొరకు ప్రార్థించిరి. అంతకుముందు వారిలో ఎవనిమీదను అధివాలియుండలేదు. ప్రభువైన యేసు నామములోకి మాత్రము వారు ముంచబడియుండిరి. అయితే

వారిమీద చేతులు ఉంచినప్పుడు వారు పరిశుద్ధాత్మను పొందిరి" (అ. కా. 8:14-17).

ఈ విశ్వాసులు అదివరకు సీల్స్ లో ముంచబడియుండిరి. అది చాలదు. పెంతెకోస్తునందు కుమ్మరింపబడిన పరిశుద్ధాత్మ ముంచడమును వారు పొందవలసియుండెను. అపొస్తలులు "వారు పరిశుద్ధాత్మను పొందేనిమిత్తము వారికొరకు ప్రార్థించిరి" అనేసంగతిని మనము కనిపెట్టవలెను. ఆలాటిప్రార్థన పరిశుద్ధాత్మ అనే ఆదరణకర్తను ఎరుగని హనుజేయుట అత్యవశ్యకము. ఆలాగు ప్రార్థనచేయువారు పరిశుద్ధాత్మకు మనఃపూర్వకముగా విశ్వాసముతో తమ్మునతాము అప్పగించుకోవలెను. ఓపరిశుద్ధాత్మా! నన్ను నేను నీచిత్తమునకు విసయముగా అప్పగించుకొనుచున్నాను. నేను నిన్ను నాబోధకునిగా, నాఆదరణకర్తగా, నన్ను పరిశుద్ధపరచువానిగా నామార్గదర్శిగా నంగీకరించుచున్నాను. పాపక్షమాహనుపొంది పరిశుద్ధాత్మకైక్కిని పొందకుండా ఉండి తర్వాత తమ్మునతాము సంపూర్ణముగా అప్పగించుకొనిన తర్వాత సమాధానము, శక్తితోను, విజయముతోను నిండుకొనినవారు అనేకులు ఉన్నారుగాదా? మనము దేవుని సంఘమునందు నిక్కిలి ప్రయోజనకరమైనటువంటిన్ని సఫలకరమైనటువంటిన్ని సేవజరిగింపవలెనను గొప్పఉద్దేశముతో పరిశుద్ధాత్మవరము మనకు ఇయ్యబడుచున్నది. మనము ఈ వరమును పొందినతర్వాత మనకు ఇతర ఆకీర్వాదములు కూడా కలుగును. అనగా మనము క్రీస్తుయందు ఉన్నామని మనకు స్థిరమైన నిశ్చయతకలుగును; లోకమయొక్క అపవిత్రతనుంచి ప్రజ్వేకింపబడి పరిశుద్ధపరచబడుదుము. ఇవి మనగొప్పముఖ్యమైన ఉద్దేశమును అనగా మనము ప్రయోజనకరమైన సేవజేయుటకుగాను మనకు సహాయపడును.

మనమాదిరియైన క్రీస్తు అన్నివిషయములందువలెనే ఈవిషయమందుకూడా తాను పరిశుద్ధాత్మను పొందకమునుపు తన సునార్త సేవమీద బైలావెళ్లలేదు అని మనము కనిపెట్టవలెను. అంతియే కాదు. ఆయన ముంచడము మొదలుకొని ఆరోహణమువరకు ఆయన

చేసిన సేవయంతయు పరిశుద్ధాత్మయందు చేయబడెను. ఆయన అద్భుతములను గురించి మనము ఆయనను అడిగితే “నేను దేవుని ఆత్మవల్ల దయ్యములను వెళ్ళగొట్టితిని అని ఆయన చెప్పట మనము విందుము (మత్తయి 12:28) ఆయన యెరుషలేములో నెరవేర్చిన తనమరణమును గురించి మనము ఆయనను అడిగితే శాశ్వతమైన ఆత్మద్వారా తన్ను దేవునికి మచ్చలేని వానిగా అర్పించెను” అని మనము చెడుపురుషులు (హెబ్రీ 9:14) ఆఖరి గొప్ప ఆజ్ఞ ఇవ్వడమును గురించి మనము అడిగితే ఆయన తాను ఏర్పరచుకొనిన అపోస్తలులకు పరిశుద్ధాత్మనల్ల ఆజ్ఞాని చెను. అని మనము చూడగలము (అ.కా. 1:2). ఆయన దేవునికు మారుదైయుండియు, ఆయన ఎల్లప్పుడును దైవత్రైత్వమునందు కార్యకర్తయైన పరిశుద్ధాత్మకు లోబడియుండెను. పరిశుద్ధాత్మ విషయమై క్రీస్తువలెగాను మనకు మాదిరియైయుండెనో మనము స్పష్టముగా చూచుచున్నాము. ఆయన కన్యకగర్భమునందు పరిశుద్ధాత్మవల్ల జన్మించెను; ఈ దైవజన్మమునకు తగినట్లుగా ఆయన దైవజన్మమునకు విధేయతతో లోబడి నడుచుకొనుచుండెను. అయితే ఆయన తన బహిరంగమైన సేవతో ప్రవేశించినై యుండినప్పుడు, పరిశుద్ధాత్మ ఆయనమీదికి వచ్చుటకు ఆయన కనిపెట్టికొనియుండెను. ఈ పరిశుద్ధాత్మ ఇంతకుముందు ఈయనయగుండెను. ఈయభిషేకము కొరకు ఆయన “ప్రాధీనుచుండగా ఆకాశము తెరవబడెను. అప్పుడు పరిశుద్ధాత్మ దేహకారముగా పాపురమువలె ఆయనమీదికి దిగినచ్చెను. (లూకా 3:22) ఆయన పరిశుద్ధాత్మకొరకు ప్రార్థించెనని మనము నమ్ముటకు ఆయనకు తండ్రి యొక్క వ్యాత్తము” ఏమైనా ఉండెనా? అప్పుడు యెస్సీ అడుగుమొగ్గునుంచి వచ్చే కర్రను గురించి వ్రాయబడియుండెను. “యోహానావా ఆత్మజనగా, జ్ఞానవివేకములుగల ఆత్మయు, ఆలోచనశక్తులుగల ఆత్మయు, యెహోనాథాయశక్తి విద్యలుగల ఆత్మయు, ఆయనమీద నిలుచును” (యెషయా 11:2) ఇది ఏమరెట్ల ఆత్మను గురించిన వ్యాత్తమని యూదీయ వ్యాఖ్యానకర్తలు చెప్పుదురు. యోర్దానునెద్ద ఈ వ్యాత్తము దేవుని కుమారునిమీద శబ్దార్థముగా నెరవేర్చబడెను. దేవుడు

ఆయనకు అప్పుడు పరిశుద్ధాత్మను కొలతలేకుండా ఇచ్చెను. ఎందుకనగా ఇప్పుడు బాప్తిస్మము పొందిన యేసుతానే తిరుగాబాప్తిస్మమియ్యవలసినవాడై యుండెను. ఎవనిమీద ఆత్మదిగినిలుచుట నీవుచూతువో, ఆయనే పరిశుద్ధాత్మలో ముంచుచున్నవాడని నాతో చెప్పెను” (యోహాను 1:33) నేను నూరుమనస్సు విషయమై మిమ్మును నీళ్ళలో ముంచుచున్నానుగాని నావెనక వచ్చుచున్నవాడు నాకంటె శక్తిమంతుడు. ఆయన పరిశుద్ధాత్మలోను అగ్నిలోను మిమ్మును ముంచును. (మత్తయి 3:11) ఇప్పుడు ఆయన దేవునికుడిచేతియందు హెచ్చించబడి, పరిశుద్ధాత్మయొక్క పరిపూర్ణతయైన ఏకాత్మబుగలవాడై పౌత్ర్యక్షీ (3:3) తండ్రి ఆయనమీద దానిని కుమ్మరించినలాగున దానికొరకు పూర్ణించేవారిమీదికి ఆయన (అనగాక్షీస్తు) తనశక్తినిపంపును.

పరిశుద్ధాత్మశక్తిని కలిగించడమును గురించి ప్రయోగింపబడియున్న గురుతులను వివరణలును ఇప్పుడు చూతము. ఇవిక్రీస్తుకున్ను క్రీస్తుశిష్యులకున్ను సమానముగా నుపయోగింపబడియున్నవి. 1 పరిశుద్ధాత్మయొక్క ముద్ర. రొమ్మలకు చేపలకుగాను ఆయనను వెతుకుచుండిన జనసమూహములతో యేసు ఈమాటలు చెప్పెను. మరుష్యకుమారుడు మీకు యిచ్చే నిత్యజీవమునకు మీరు ఆహారముకొరకేగాని, నశించు ఆహారముకొరకు కష్టపడకుడి. ఎందుకనగా తండ్రి అనగా దేవుడు ఆయనకు ముద్రవేసెనని చెప్పెను.” యోహాను 6:27 ఈ ముద్రవేయడము, యోర్దానునొద్ద ఆయన పరిశుద్ధాత్మను పొందుటయని సందేహమేమియు లేదు. బలిసర్పిచుటకు ఒకగొర్రెపిల్లను మందలోనుంచి ఏర్పరచి, దేవాలయమునెద్దకు దాని తెచ్చినప్పుడు, దానిలో ఏమైనా మర్దకగాని మచ్చగాని ఉన్న దేమోనని మొదటయూజుకు పరీక్షించి అది నిష్కళంకమైనదై యున్నయెడల, అదిఅర్పణకు తగినదియని తెలియబడుటకు దేవాలయముయొక్క ముద్ర దానిమీదవేయవలసి. హిబ్రీయుల ఆరాధనలు, ఆచారములను గురించి వ్రాసిన ఒక గ్రంథకర్త చెప్పుచున్నాడు. ఆలాగే, ఇదిగో దేవునియొక్క గొర్రెపిల్లతన్ను తాను యోర్దానునొద్దపరీక్షించి అప్పగించుకొంటున్నాడు. దేవు

నియొక్క సర్వజ్ఞమైన పరీక్షయందు, ఈయన, “మచ్చయైనా మడతయైనా లేనట్టి నిష్కళంకమైన గొర్రెపిల్ల”గా కనుగొనబడెను. తెరవబడిన ఆకాశమునుంచి, ఈసంగతిని గూర్చి దేవుడు “ఈయనే నాప్రియ కుమారుడు; ఈయనయందు నాకిష్టముకలదు” అనే సాక్ష్యమిచ్చిన తర్వాత కుమారస్థితికి తగినసాక్ష్యముగాను బలికి సేవకు ఆయన ప్రత్యేకింపబడిన దానికిముద్రగాను పరిశుద్ధాత్మను ఆయనమీదికి పంపించెను.

ఈయనుభవమందు శిష్యుడును ప్రభువునలెనున్నాడు. “మీరు ఆయనయందు విశ్వాసముంచి, వాగ్దత్తముచేయబడిన పరిశుద్ధాత్మతో ముద్రించబడితిరి. (ఎఫేసి 1:13) లేఖనములయందు ఎల్లప్పుడును, ఈ కార్యము విశ్వాసమున కనంతరము జరుగునని తెలియజేయబడి యున్నది. అది మారుమనస్సుకాదు. మారుమనస్సు పొందినవానియందు జరుగుకార్యము, అతని విశ్వాసము మీదఁబడిన సమర్పణఅనే కిరీటమువంటిది.

ఈరెండుకార్యములును భేదమైనవి. మారుమనస్సునందు విశ్వాసి దేవునిసాక్ష్యమును పొందును. అందువల్ల అతడు దేవుడు సత్యవంతుడని ముద్రవేసియున్నాడు. యోహాను 3:33 విశ్వాసి తన్నుతాను సమర్పించుకొనుటయందు అతడు సత్యవంతుడని ముద్రవేసియున్నాడు. ఇది క్రైస్తవుడు దేవునితో సత్యమనిచెప్పిన దానిని దేవుడు క్రైస్తవునితో సత్యమనిచెప్పి ఖాయపరచుటయై యున్నది. మీతో కూడా మమ్ము క్రీస్తుయందు స్థిరపరుచుచు, మమ్మును అభిషేకించినవాడు దేవుడే, మరియు ఆయన మనకు ముద్రవేసి, మనహృదయములలో మనకు పరిశుద్ధాత్మలనే సంచకరువును ఇచ్చియున్నాడు.” (2 కొరింథి 1:21,22)

ఈదైవకార్యమువల్ల మనము ఏలాటిస్థితికి అప్పగించబడి ప్రత్యేకింపబడి యున్నామని విచారించితే, కాపరిడ్తరములలో ఒకదానియందలి ఒకమర్మమైన వాక్యమునగు దీనిభావము, నూచింపబడియున్నది. కొందరిలో కొన్నిలోపములు అవిశ్వాసము ఉండినప్పటికిన్ని “ఈముద్రకలిగి, దేవునియొక్క స్థిరమైనపునాది నిలుకడగానున్నది”

(2 తిమొతెయు 2:19) తర్వాత ఆముద్రమీదనుండు రెండువ్రాతలను ఆయన మనకు చూపించుచున్నాడు. (1) ప్రభువుతనవారిని ఎరుగును. (2) ప్రభువుయొక్క పేరునుబట్టికొనే ప్రతివాడును దుర్బీతినిత్యజించవలెను. మొదటిది హక్కునుగురించిన్ని రెండవది పరిశుద్ధతనుగురించిన్ని నూచించును. మనము పరిశుద్ధాత్మవరమును పొందునపుడు మనము అప్పటినుంచి పరిపూర్ణముగా ఆయన వారమనించబడుటకే, ఎట్లు ఎవడైనను సమర్పించుకొనకపోతే, వానికి ఆత్మీయపరిపూర్ణత ఏలాగునకలుగును? దేవుడు తనదికాని దానిమీద తనముద్రవేయడు. కాబట్టి లోకమనస్సుయొక్క శక్తివల్ల మనము దేవునినుంచి దూరమై మనస్వకీయచిత్తమునకు మనలను మనము అప్పగించుకొంటే దేవుడు కూడా మనలను ఎడబాసి, మనము ఆయనస్వంతవారమనే ముద్ర ఆయన మనమీదవేయడు. ఎవరైతే ఆయన సేవకొరకు పరిపూర్ణముగాను తిరుగులేకుండాను తమ్ముతాము అప్పగించుకొందురో, వారికి ఆయన తనపరిశుద్ధాత్మను ఎంతోకృపతో యిచ్చును. అయితే ఆయన నామము పేరటపిలువబడుచు నానాఆశీలయందును భోగములయందును ఉండేవారికి ఆయన తన పరిశుద్ధాత్మవరమును ఎంతమాత్రమును ఇయ్యడు. వారినుంచి ఆయన దానిని తనశౌర్యమంతటితో బిగబట్టుకొనును. ఈభావమును చూపించుటకుగాను యోహాను 2:23.24 లలోనుండే విరుద్ధమును ఈలాగున భాషాంతరము చేయవచ్చును. అదిపదనగా „ఆయనచేసిన గురుతులుచూచి అనేకులు ఆయన నామమందు నమ్ముకొనిరి, గాని యేసుతన్ను వారిని నమ్మలేదు.” యోహాను 2:23.24 పరిశుద్ధాత్మ ముద్రకలిగియుండుటకు ఇదిముఖ్యమైన పరతు. ప్రభువు మనలను నమ్మగలడా? ఇది కాదు గాని ఇంతకంటే లోతైనప్రశ్నను మనము అడుగవలెను. అనగా ఆయన తన్ను మనకు అప్పగించగలడా? ఆయన తనముద్ర ఉగరమైన పరిశుద్ధాత్మను మనప్రార్థనలమీదను మనమీదను ముద్రవేసికొనటకున్న ఆయనఘనతకు లోపము రానియ్యకుండ జేయుటకున్న ఆయన మనకు అప్పగించునా?

ముద్రమీదనుండే మరియొకవ్రాత ఏమనగా „ప్రభువుయొక్క-

పేదనుబప్పుకొనే ప్రతివాడును దుర్గీతినిత్యజించవలెను.” మనము పరిశుద్ధాత్మను పొందుటవల్ల మనము పాపమునుంచి బాత్తుగా ప్రత్యేకింపబడియుండునట్లు చేయబడుదుము. ఎందుకనగా పరిశుద్ధత, మనలో నివసించునట్టి పరిశుద్ధాత్మయొక్క ప్రసరణముగాక మరియేమి? కాబట్టి పరిశుద్ధమైన బ్రతుకు అనగా ఆయనముద్రయొక్క అచ్చుమాత్రమే” పరిశుద్ధతయొక్క ముద్రయైన ఆయన గురుతులేనిది ఆయన మనలను తనవారని ఎన్నటికిన్ని చెప్పజాలడు. సైతానుముద్ర దేవునిగురుత్వై ఎంతమాత్రము ఉండనేరదు. మనము అంతప్రసిద్ధమైన దైవజన్మమునకు తగినట్టియు, మనగొప్ప పరమతగ్రాడి ఘనతకుతగినట్టియు కార్యములను మనము చేయుచుంటేనే తప్ప, మనము ఆయననుంచి ఆత్మీయముగా జన్మించినామనేది నట్టిబూటకమే” ఈప్రస్తుతవర్షాటునందు పరిశుద్ధాత్మయొక్క గొప్పపని క్రీస్తును తనదేహమైన సంఘమునకు సంయోగ పరచుటయై యుండును. యేసుక్రీస్తుయందు పరిశుద్ధతకన్న ప్రధానమైనది మరేదీమైనా ఉన్నదా? ఆయనయందు పాపములేదు. ఆయనయందు నిలుచు ప్రతివాడును పాపముచేయడు.” దేహము శిరస్సుతో ఎడతెగని అన్యోన్యసంబంధము కలిగియుండుటవల్లనే పాపరహితముగా నుండగలదు. ఈశిరస్సు, తనదేహము పరిశుద్ధముగానుంటేనే గాని దానితో అన్యోన్యముగా నుండదు.

ఇంతకుముందుగానే మనము యోచింపుచుండిన స్వతంత్రమును గురించి, అపోస్తలుని మాటలయందు ఇంకాపూర్ణముగా వివరింపబడియున్నది. (ఎఫే 4:31) పరిశుద్ధాత్మను దుఃఖపరచకుడి, మీరు ఆయనయందు విమోచన దినముమట్టుకు ముద్రింపబడియున్నారు.”

మనప్రభువు మహిమతో వచ్చుదినము విమోచనదినము. ఆయన అప్పుడు చనిపోయినవారిని లేపి, జీవించియున్నవారిని మార్చును. ఇప్పుడు ఆయన స్వకీయులు ఈలోకమందు ఉన్నారుగాని, లోకమువారిని వెలుగుకొనలేదు. అయితే ఆయన వారిమీద తనముద్రను తనరహస్యమైన గురుతును వేసియున్నాడు గనుక అందువల్ల ఆయనవారిని తన రాకకాలమునందు గుర్తించును. మన రక్షకునియొక్క రెండవ

రాకడయప్పుడు, ఆగొప్ప జీవంప జేయుకాలమునందు పరిశుద్ధాత్మ ము ద్రవల్లనే పరిశుద్ధులు ముద్రింపబడుదురు. పరిశుద్ధాత్మ శక్తి వల్లనే వారు దేవునియొద్దకి కొంచుపోబడుదురు. యేసును లేపినవానియొక్క ఆత్మ మీలోనుంటే” అనేది ఆఖరిపునగుత్థాన జీవమునకు ముఖ్యమైనషరతు. నూదంటురాయి మొదటదాని ఆకర్షణశక్తిని ఇనుపముక్కలలోకి వ్యాపింపజేసి తర్వాత వాటిని తనతట్టుకులాగుకొను ప్రకారము యేసుకూడా మొదట తన పరిశుద్ధాత్మను తనస్వకీయులకిచ్చి, ఆపరిశుద్ధాత్మవల్లనే ఆయన వారిని తనయొద్దకులాగుకొన్నను, నిత్యజీవమును కలిగియుండే వారందరును, శరీరవిమోచనమునందు పాలుపుచ్చుకొందురనే సంగతిని గురించి మేము ఇప్పుడు ప్రశ్నించడములేదు. పరిశుద్ధాత్మను దుఃఖపరచుట కూడదని అపోస్తలుడు ప్రేరేపించు దానినిగురించి మాత్రము మేము ఇప్పుడు చెప్పుచున్నాము. మనము ముద్రింపబడిన ముద్రను మనము చెరిపివేయకుండునట్లును విమోచనదినమునందు మనను నూచించవలసిన ముద్రను మనము చెరిపివేయకుండునట్లును మనము భయపడవలెను.

Foot Note not translated.

ముద్ర అనగా ఒకనూటలో పరిశుద్ధాత్మమాత్రమే ఇప్పుడు ఆ పరిశుద్ధాత్మను విశ్వాసమువల్ల అంగీకరించిన వారియందు ఆయన నివసించుచున్నాడు. పరిశుద్ధాత్ముడు మనలోనుండి ఏలుటవల్ల మనలోని శ్చయత సంతోషము నేవకొరకు శక్తి పొందుదుము. ఈసంగతి విషయమై మీకు తెలిసినవారందరిలో డాక్టరు జాన్ ఓవెన్ అనేఆయన ఎక్కువజ్ఞానముగాను విస్తీర్ణముగాను వ్రాసియున్నాడు. క్రీస్తువలాగున ముద్రింపబడెనో మనము ఎరిగియుంటే మనము ముద్రింపబడిన విధమును గ్రహింపగలము. తండ్రివల్ల క్రీస్తుముద్రింపబడుట యనగా, పరిశుద్ధాత్మను క్రీస్తుపరిపూర్ణముగా పొందుటయే. ఈపరిశుద్ధాత్మయే, యేసును తన కార్యములన్నిటియందు నడిపించుచుండెను; ఆయన తనఫకలకార్యములు జరిగించుటకు అధికారమిచ్చుచుండెను. ఇందువల్ల దేవుడు ఆయనలోకూడా ఉండి, ఆయనయందు ఇష్టపడియుండెనని అగుప

డుచున్నది. అలాగే దేవుడు విశ్వాసులను ముద్రవేయుట వారుపిలువబడిన పరిశుద్ధమైన పిలుపుకు తగియుండునట్లు వారికిశక్తి కలిగించి వారి కొరకున్నా ఇతరులకొరకును ఆయనయెదుట వారంగీకరించబడునట్లును నిత్యజీవమునకు వారు కాపాడబడుదురని రూఢిపర్చుచు తనదైవశక్తిని వారిలో ఉంచునంతమట్టుకు పరిశుద్ధాత్ముని వారికిదయచేయును.

2. ఆత్మయొక్క నిండుతనము యేసుబాప్తిస్మము పొందినవెంటనే యేసుపరిశుద్ధాత్మ పూర్ణుడై యోధానునదినుండి తిరిగివచ్చి ఆత్మచేత నరణ్యమునకుకొనిపోబడి (అ.కా 4:1) అని ఉన్నది. ఆత్మవాలినవెంటనే శిష్యులు మేడగదిలో కూడుకొనియుండినశిష్యులనుగూర్చి ఇట్లు న్రాయబడియున్నది. “వారందరు పరిశుద్ధాత్మతో నిండినవారై (అ.పొ 2:4) ఇక్కడ చెప్పబడినది లేఖనములలో యితరచోట్ల చెప్పబడిన ఆత్మనుపొందుటయును దానికి భేదమైనది కాదు. అది తిరిగితిరిగిజరుగవలసినకార్యమే. మనము ఆత్మయందు నివసించుచుండిన యెడల అట్లుజరుగును. అటులే అదియంతకుమునుపేమారుమనమనస్సుపొందినవానికిగల అనుభవము. ఇదిపోలుజీవితములో తేటగా కనబడుచున్నది. ఈ అధ్యాయముయొక్క ప్రారంభభాగములో యెత్తివ్రాయబడిన అభిప్రాయము ప్రకారము ఆత్మనుపొందుట మారుమనస్సుతో యెల్లప్పుడును ప్రత్యేకముకాకుండను సంబంధించినదై తే రాష్ట్రీకుల అపొస్తలునికి అంతచక్కగాను అంత తేటగానుకలిగిన మారుమనస్సుకు పిమ్మట అ.పొ 9:17 లో చెప్పబడిన “అననీయ వెళ్ళి ఆయింట ప్రవేశించి యతని మీద హస్తనిక్షేపణముచేసి సౌలాసహోదరుడా నీవువచ్చినమార్గములో నీకుకనబడిన స్రభువైనయేసు నీవుదృష్టిపొంది పరిశుద్ధాత్మతో నింపబడునట్లు నన్ను పంపియున్నాడని చెప్పెను” అ.పొ 9:17 అనునది యెందుకు రావలెను అని యెవరైనను సహేతుకముగా అడగవచ్చును. సిద్ధాంతములోను జీవములోను, లేఖనములలో అంతతరచుగా కనబడే దానిగూర్చి యిక్కడ చెప్పబడియున్నది. అది మారుమనస్సునకును ఆత్మనుపొందుట అని మేము చెప్పినతర్వాతదానికిని ప్రత్యేకమైన దైవసంబంధమైన ఏదోఒకటైయున్నది. దీనిని “శక్తిని కలిగించుట అనిచె

బట్ట రేగియున్నది. వలయవగా ఈయోగ్యతతో బలమైనక్రియలును బలమైన వాక్య క్తులును అపోస్తలుల కార్యముల గ్రంథములో చూడవలె తరచుగా సంబంధించియున్నవో గమనించుము. “పేతురు పరిశుద్ధాత్మతో నిండినవాడై యిట్లనెను. (అపొ 4:18) అని అతనియొక్క మిగుల బలమైన ప్రసంగములకు పీఠిక ఉన్నది. “అప్పుడు వారందరు పరిశుద్ధాత్మతో నిండినవారై దేవునివాక్యమును ధైర్యముగా బోధించిరి” అని ఇంకొకచోట (అపొ 4:31) వ్రాయబడియున్నది. అపొ 6:5 లోని పరిచారకుల నేర్పరచుకొనుటలో విశ్వాసముతోను పరిశుద్ధాత్మతోను నిండుకొనినవాడైన సైఫనను వారువర్పరచుకొనిరని ఉన్నది. “అతడు పరిశుద్ధాత్మతోనిండుకొనిన వాడైనందున” అనునది అతడిచ్చిన హత సాక్ష్యపు ప్రసంగమునకు తాళపుచెవివంటిదిగా నున్నది. ఇప్పుడు మేము చెప్పిన అపొస్తలుని మారుమనసునుగూర్చిన వృత్తాంతమునుబట్టి చూస్తే ఆత్మయొక్క యీ అంతర్వాసము కైస్తవజీవములో తీర్మానమైనట్టియు, మిగుల ఘుఖ్యమైనట్టియు సమయమును గుర్తుపెట్టుచున్నది.

10770

